



శ్రీశ్రీశ్రీ విశ్వయోగి విశ్వంజీ మహారాజ్

విశ్వప్రకాశం

విశ్వ సమైక్యత ప్రత్యేక సంచిక
జూన్ 1997

సంపుటి : 3

సంచిక : 8

వెల : రూ. 5-00

ముఖ్య సంపాదకులు :

శ్రీ పి.వి. మనోహరరావు

సంపాదకులు :

శ్రీ అక్కిరాజు రమాపతిరావు

సంపాదకవర్గం :

డా. బిరుదురాజు రామరాజు

డా. పోతుకూచి సాంబశివరావు

డా. దిట్టకవి శ్యామలాదేవి

శ్రీ కనుమలూరి వేంకటశివయ్య, ఐ.ఎ.ఎస్.

శ్రీ యం.యల్. నరసింహారావు

ప్రకాశకులు :

సర్వార్థ సంక్షేమ సమితి

501, ప్రదీప్ అపార్ట్‌మెంట్స్,

గాంధీనగర్, హైదరాబాద్-500 380

పుట

సంపాదకీయం 2

శ్రీ వల్లభ చరితామృతం 5

- శ్రీ కళాధర్ భట్

దివ్యయోగి చరితామృతం 9

- ఆచార్య బి. రామరాజు

మరో సారి సాయికథలు 15

- అక్కిరాజు రమాపతిరావు

అహంవృత్తి 18

- శ్రీ జిన్నూరు నాన్నగారు

జిల్లా వార్తలు 20

- పులిపాటి సుబ్బారావు

నవవిధ భక్తులు 26

- కొణికి సత్యనారాయణ రావు

అనుభవతరంగిణి 29

- శ్రీ జి.వి.యల్.యస్. విద్యాసాగర శర్మ

ముఖచిత్రం :

విశ్వ సమైక్యతా స్థూపం

సంపాదకీయం



మినీ ప్రపంచం

(ప్రపంచంలో మానవసంఘాలు ఇప్పటికంటే ఇంకా నిరుపద్రవంగా, సుఖశాంతతులతో, యోగక్షేమాలతో జీవించే అవకాశం ఇకముందైనా కలుగుతుందా? కలగాలంటే ఏంచేయాలి? నాగరక సమాజాల కర్తవ్యమేమిటి? మానవుడవలచుకోవలసిన ప్రాథమిక ప్రవర్తన నియమావళి ఏమిటి? అనే ప్రశ్నలు మనసులో తలెత్తితే విచారమూ వైమనస్యమూ కలుగుతాయికాని ఆశ్వాసమూ ఆశా కలగవు. కలగటంలేదు.

'మనుడైనకుటుంబం' అని వేల సంవత్సరాల నుంచి ప్రవక్తలు, మహాయోగులు, తత్వదర్శనులు, ఆధ్యాత్మిక దివ్యపురుషులు మోషిస్తూనే ఉన్నా కుక్కతోక చందంగానే వుంది అసాధారణ మానవుడి మనః ప్రవృత్తి. ఈ భూవలయంలో ఇంకా అనాగరక జాతులున్నాయి. ఆకలికి అలమటించిపోతున్న దేశాలున్నాయి. కరువులూ కాటకాలూ ఉత్పాతాలు మారణాహోమాలు సంభవిస్తూనే ఉన్నాయి. ఒక సోక్రటీసు, ఒక ప్లేటో, ఒక జీససు, ఒక బుద్ధదేవుడు ఇలాప్రతిలో అవతరించారు. మానవాళిని ప్రబోధించారు. అయినా ఎప్పటికప్పుడు రోగం ముదురుతూనే ఉన్నది. రకరకాల చికిత్సలు విచికిత్సలు అవసరమవుతూనే ఉన్నాయి. ఏదేశానికీ సైనికవ్యవస్థ ఉండకూడదు అన్నాడుట బుద్ధదేవుడు. మానవసమాజ వర్గాలలో శాస్త్ర విజ్ఞులను దిష్ట చేస్తూ చూడలేదు కాని సైనిక వ్యవస్థ పట్ల అయిష్టత, అసంగీకారం వ్యక్తమౌతారు. అది సహజమే. ఆయన పరమ కరుణాళువు కాబట్టి, యుద్ధం, హింస, కలహం, కత్తి ఆయనకు మితరామూ గిట్టవు.

ఏదేశానికీ సైనికులు లేకపోతే ఎంతబాగుండును? అప్పుడు ఏదేశంలోనూ ఆకలి, దారిద్ర్యం ఉండవు కదా! ఒక మేదావి అన్నాడు. చరిత్ర తెలిసినప్పటి నుంచీ ప్రపంచంలో జరిగిన యుద్ధాల నిమిత్తమై వ్యయమైన ధనం పరిగణిస్తే సమస్తభూవలయానికీ ఆరంగుళాల బంగారు రేకు హత్తవచ్చునని. సంపన్నదేశాలు, పరమ నాగరక దేశాలు స్వదేశరక్షణ, స్వప్రయోజన పరిరక్షణ పేరుతో ఎన్ని కోట్లకోట్ల కోట్ల సంపద వెచ్చిస్తున్నవి? ఈ దుర్వ్యయమే లేకపోతే ఆఫ్రికాలో ఆకలిచావులు ఆరబ్బుదేశాలలో అంతఃకలహాలు ఉండవు కదా! యుద్ధాలులేని కాలంలో ఈ సైనిక వ్యవస్థను పోషించటం దండగ కదా ఏదేశానికైనా! వాళ్ళకు ఆకాలంలో కూచో బెట్టి తిండి పెట్టటం తప్ప మరి ఏదైనా ప్రయోజనం వుందా? శరీర పాటవం కోసం కసరత్తులు చేయిస్తారేమో? ఈ సైనిక బలాన్ని ప్రాజెక్టులు కట్టడంలోనో ఫాక్టరీలు నిర్మించడంలోనో వినియోగిస్తే త్వరత్వరగా జనసామాన్య సంక్షేమం కోసం ఉత్పాదకతను సాధించవచ్చును కదా! భూమి చాలక ఆకసాన్ని ఆక్రమిస్తున్నారు దురాశాపాతకులు. రేపు గామండల యుద్ధాలు జరగవచ్చునేమో, ఇప్పటినుంచీ సమాయత్తమవుతున్నారు

దురహంకారపూరితులు. తమవేశంలో ఆకలి వారిల్లం, అనారోగ్యం, మురికివాడలు ఉన్నా వాళ్ళు పట్టించుకోరు. ఎప్పుడో ఎవరో తను మీదికి యుద్ధానికి వస్తారేమోనని లేదా తామే భండన సన్నద్ధులు కావల్సి ఉంటుందేమోనని అప్రమత్తంగా సైనిక కార్యకలాపాలకోసం అపరిమితమైన ధనం వెచ్చిస్తుంటారు? ఇదా నాగరక సమాజ సంపన్నదేశాల సంస్కారం?

‘అర్హస్యమత్సర నిదాసు నిషేడితస్య’ అని లక్ష్మీనరసింహకరావలంబస్త్రోతంలో శంకరుల వారన్నట్లు మాత్సర్యమనే గ్రీష్మతాపం కాలుస్తుండగా మానవుడు చట్టా ఆలోచించలేడు. అమెరికా రష్యాల మధ్య పోటీలెందుకు? అధినాయకత్వ సముపార్జిత స్వర్తలెందుకు? హిందువులు మహమ్మదీయుల మధ్య విభేదాలెందుకు? భారతదేశంలో ఇంతంత అవినీతి ఎందుకు? మచ్చరపు చిచ్చు ఎందుకు? మతకలహాలెందుకు? ఇందుకూ అని ఎవరూ చెప్పలేక! స్వప్రయోజనపరులు, దుష్టచిత్తులు తమ పబ్బం గడుపుకోవడానికి మతవర్గాలలో, కులసంఘాలలో లేని కలహాలు ప్రోదించేస్తుంటారు. ఇటీవలిభారతదేశ చరిత్రలో ఇది పరమయధార్థం.

ఏటై అరవై ఏళ్ళ కిందటి వరకు భారతదేశంలో కుల వ్యవస్థ పరిగణనీయంగానే ఉండేది కాని కుల కక్షలు, ద్వేషాలు, అసహనాలు, ఉద్రేకాలు వాటిమధ్య ఉండేవికావు. కాని ఇప్పుడు కులవ్యవస్థ బీటలు వారింది. కాని కులకక్షలు, ద్వేషాలు, కార్యణ్యాలు అధికమైనాయి. ఇదంతా రాజకీయాధికార లాలసదురాత్ములు సాగిస్తున్న కపట నాటకం. సర్దుబాటు చేయవలసిన వాళ్ళు స్పర్తాగ్ని జ్వాలలు ఎగసిన దోస్తున్నారా? లందువల్ల సత్యాహింసలు బలిఅయిపోతున్నాయి. న్యాయానికి సామాన్యమానవుడికి ఇందువల్ల ఒనగూరే ప్రయోజనం ఏమీలేకపోగా ఎంతో ఆపదపాలవుతున్నాడు. సామాన్య పౌరుడికి కావల్సినదేమిటి? తినడానికి తండి, చేయడానికి పని. నిర్భయంగా నిద్రించడానికి ఒకతావు. ఇవి ఈనాడు భారతీయ ఆధునిక సమాజంలో ఎందరికీ అభిస్తున్నాయి?

సామాన్యమానవుడు, సగటు పౌరుడు ఎప్పుడూ శాంతి ప్రియుడే. పాపభీతుడే. తన వనరులతోనే తాను నెమ్మదిగా బతకాలనుకుంటాడు కాని ధనమదాంధులు, అధికార రోగపూరితులు వాళ్ళను అట్లా బతకనివ్వరు. వీరేశలింగంపంతులుగారు చాలా గొప్ప సత్యాన్ని ప్రస్తావికంగా ఒక సందర్భంలో ప్రకటించారు. దేశహితంకోసం పౌరరక్షణ కోసం ఏర్పడిన చట్టాలు పేదవాణి బాధిస్తాయి; ధనవంతులు చట్టాలనే బాధిస్తారు అని. ఆయనే ఇంకోసారి ఇలా చెప్పారు. ఎ ఊరులో చెడ్డ వాడు ఒకడైనా నూరుమంది వెయ్యిమంది పామరుల కన్నా ఎక్కువగా సామాజిక సుస్థితికి భంగం కలిగిస్తాడని. ఈనాటి రాజకీయనాయకుడికి కూడా ఇది వర్తిస్తుంది.

ఈ దేశంలో పరస్పర వర్గాల మధ్య కలహాలూ దుశ్చింతల అవసరం ఎంతమాత్రమూ లేదు. రాజస్థాన్ లో ముస్లిములు వాండువులు పూజించే దేవతా విగ్రహాల నిర్మాణాన్ని జీవకగా

కొనసాగిస్తారని దిగవల్లి వేంకట శివరావుగారు తమ కథలు గాధలులో రాశారు. హిందువులు అత్యంత పవిత్రంగా పూజించే శ్రీ చక్రాన్ని ఎంతో శ్రద్ధతో కొలతలలో తభావతు ఏమీరకుండా వాళ్ళు తయారుచేస్తారని ఆయన చెప్పారు. వారణాసిలో పట్టు బట్టల వ్యాపారం ముస్లిముల చేతుల్లోనే ఉంది. తెలుగు నాట నాదస్వర విద్వాంసులలో సగంమంది అన్యమతస్థులు ఆయాచోట్లవున్నారు. స్థానిక దేవతల పట్ల విశ్వాసంగలముస్లిములు ఎందరో ఉన్నారు. ఈ దేశంలో క్రైస్తవులు ఇంచుమించుగా అందరూ ఒకనాటి హిందువులే. ఆరాధనా విధానాలు వేరైనంత మాత్రాన అర్చనావిశ్వాసాలు ఒకటికానంతమాత్రాన కలహించుకోవలసిన పనిలేదేవాళ్ళకు! దుష్టదేవరో ఈకలహాలకు అంకురార్పణం చేస్తున్నాడు. అది గ్రహించరే ఇరుపక్షాలవారూ, పరపక్షాలవారూ.

ఈ ఉపదృష్టతమంతా ఎందుకంటే ఇటీవలమద్రాసు నుంచి హైదరాబాదు వరకు రెండో తరగతి రైలు పెట్టెలో ప్రయాణం చేస్తుండగా సహప్రయాణీకుల ప్రవర్తన సమాజ భవిష్యత్తుకి ఎంతో అశావహంగా ఆలోచనలు రేకెత్తించింది. ఆ ఆలోచనలు మీతో పంచుకోవడానికే! యాదృచ్ఛికంగా ఆ కంపార్టుమెంట్‌లో హిందూ, ముస్లిం, క్రైస్తవ కుటుంబ సభ్యులున్నారు. రైలుకదలగానే పరస్పర కుటుంబ వృత్తాంత ప్రస్తావనలు మొదలు బెట్టారు. వృత్తి ఉద్యోగాలు, జీవిక వనరుల గురించి ఒకరినొకరు అడిగి తెలుసుకున్నారు. భోజనసమయంలో ఆపేక్షగా ఒకరికొకరిని అందించుకున్నారు. నిద్రా సదుపాయం విషయం లో ఒకరిపట్ల ఒకరు ఎంతో ఆదరం వ్యక్తం చేశారు. నిద్రకు ఉపక్రమించేముందు ఎవరి విశ్వాస్యుడైవాలను వారు తలచుకొని ఉండవచ్చు. ఎవరికేమి అభ్యంతరం ఉంది? ఒక విశాల సంస్కృతికి వీరంతా వారసులే.

ఉదయంకాగానే పరస్పరం అభిమానంతో పలకరించుకున్నారు. తరవాత మళ్ళీ కలుసుకుందామని అర్థించుకున్నారు. వేరువేరు భాషలవారు వేరు మతాల వారు అయినా వారంతా ఒకే దేశంవారు. అదేశపు హితంపైనే వారి యోగక్షేమాలు ఆధారపడి ఉంటాయి. ఆ రైలు ప్రయాణం సజావుగా సకాలంలో ఎటువంటి అవాంతరాలు, ఉత్పాతాలు మధ్య సంభవించకుండా సాగిసప్పుడే వాళ్ళ ఉనికికి భద్రత. మనికికి మాన్యత.

అదొక మిసీ ప్రపంచం

మహాప్రపంచంకూడా ఇట్లా వ్యవహరిస్తే ఎంతబావుండును!

మానవ జీవితం కూడా ఒకయ్యాలే కదా!

రైలు ప్రయాణానికి మానవజీవితం ఒక విస్తరణ వ్యాఖ్యానమే కదా!

ప్రయాణం సుఖంగా సౌకర్యంగా ఆనందప్రదంగా సాగాలని కోరుకుంటాడు మానవుడు. ప్రపంచం మనుగడకూడా ఇట్లా సాగితే ఎంతబావుండును!

శ్రీ వల్లభ చలితామృతం

హిందీ మూలం : శ్రీ కళాధరభట్ టెలుగుసేత : డా॥ తిరుమలరామచంద్ర

ఈ సేవ్యమూర్తులు స్వయంగా వల్లభులకు సేవ్యులు కావడం వల్ల “నిధిస్వరూపులు” అని వ్యవహారం పొందాయి. వల్లభులు ఉపదేశించిన ప్రకారమే ఆ ఆచార్య వంశీయులు కూడ ఈ నిధిస్వరూపాల సేవచేస్తున్నారు; మరిన్ని వారు స్వయంగా ఆచార్యులు కావడం వల్ల, కొన్ని విశేషాభిప్రాయాలతో సేవాపద్ధతిలో, సిద్ధాంతానికి విరోధం లేకుండా పెక్కు పరివర్తనలుకూడ చేశారు. ఉదాహరణకు: ‘ మహాప్రభువుకు మొదట మకుటం, తలపాగా అనే రెండు శృంగారాలు ఉండేవి. శ్రీగోస్వామి (విర్ధలేశ్వరులు) మకుటంలోనే సకల శృంగారాలు చేశారు! ఇత్యాది-.

5క. వల్లభులు తమ సేవ్యస్వరూపానికి చేసే సేవాప్రకారం సరలంగాను, సంక్షిప్తంగాను ఉండేది. తరచు నెమలి కన్నులు, గురివిందల దండ, వన్యపుష్పమాల మొదలయిన వాటి తో స్వామికి అలంకారం జరిగేది. అలాగే పాలు, పెరుగు, వెన్న, కండ చక్కెర, పండ్లు మొదలయినవి ఆరగింపు చేసేవారు. సేవాపద్ధతి శ్రీప్రభుచరణుల సమయంలో విస్తరించింది. వారిని మొగల్ చక్రవర్తివంటి ప్రభువులు, వీరబల్ వంటి ప్రభావ శాలులైన వ్యక్తులు ప్రశంసిస్తూ అనుసరించేవారు. భారతదేశపు నలుమూలలనుంచి గురువుల కానుకగా వచ్చే అసంఖ్యాకద్రవ్యరాశిని - ఇది ఇప్పటికీ సమర్పించబడుతున్నది - ఆచార్యవంశీయులు తమ సేవ్యనిధి స్వరూపానికి వినియోగించేవారు. అందువల్ల సేవాపద్ధతి వైభవపీఠం కాసాగింది. శిష్యులు ఎక్కువగా ఆకర్షితులు కావడానికి ప్రధాన కారణం, వల్లభుల సరళమైనా దార్శనికపదేశం, వారి లోకోత్తర వ్యక్తిత్వమూను. వారి ఉపదేశం చాల సరళంగానూ హృదయంగమం గాను ఉండడంవల్ల, దానిని ఆచరించడం మానవుని నిత్యజీవితంలో స్వాభావికమైన ఒక భాగంగా కాదగి వుండేది. అంతేకాక, వల్లభవంశజుల విలక్షణ పాండిత్యం, పవిత్రచరిత్ర, ధార్మికనిష్ఠాపూర్ణమైన జీవనం, ఈ సంప్రదాయంపట్ల ఆకర్షణకు, తదనుగుణంగా ఉత్తరోత్తరా ఆది వైభవోపేతంగా వృద్ధి చెందడానికి ప్రధాన హేతువులయ్యాయి.

5ఖ. వల్లభుల వంశం పుష్టిమార్గానికి గురుకులం (గురువంశం) అయింది. శ్రీవిర్ధలేశ్వరుని ఏడుగురు కుమారుల వంశం ఏడుశాఖలయింది. ఈ ఏడుశాఖలలోను వారివారి దాయభాగంగా వచ్చిన సేవ్యస్వరూప కృష్ణవిగ్రహాల సేవ, వారి వారి ఇండ్లలో, వారివారి యింటిపద్ధతి ప్రకారం కొనసాగుతున్నది. శ్రీ విర్ధలేశ్వరుని జ్యేష్ఠపుత్రుని దాయభాగానికి శ్రీనవనీతప్రియ మూర్తికాక ఈ వంశానికి కులదేవత అయిన శ్రీనాథమూర్తికూడ వచ్చింది. ఈ శ్రీనాథమూర్తి ప్రస్తుతం శ్రీనాథద్వారాలో విరాజిల్లుతున్నది. వల్లభుల వంశీయులకు

తమ సేవ్య స్వరూపసేన తమ పుటుంబ ధర్మాచరణమైంది. దానిని వారు వెలుపలి ధార్మిక, సామాజిక, జాతీయమైన జోక్యాలేమీ లేక నిర్వహిస్తున్నారు. ఈ సేవలో సౌకర్యార్థం తమ మార్గంలో బ్రహ్మసంబంధం స్వీకరించిన శిష్యులను సేవాకార్యానికి నియమిస్తున్నారు. వీరిలో కొందరు వేతనంతో పనిచేసే కార్యకర్తలున్నారు; కొందరు ధనవాంఛ లేక సేవావిధి కార్యభారంలో కొంత వహిస్తున్నవారు ఉన్నారు. ఈ విధంగా సమాజప్రాప్తమైన గురుసేవను, గురువుల సేవ్యమూర్తుల సేవను వారు తమ పరమభాగ్యంగా భావిస్తున్నారు.

6. హిందూ సంప్రదాయంలో దేవాలయమనే సంస్థకు ఏ అర్థం ఉందో పుష్టిసంప్రదాయంలో ఆ అర్థం లేదు. పుష్టిమార్గంలో సేవ వ్యక్తిగతం, సామూహికం కాదు. పుష్టిమార్గంలో సేవ సామూహికమో లేక సామాజికమో కాదని వల్లభులు చెబుతున్నారు. కర్మ మార్గపు ఉపాసన, పూజ మొదలైనవే సామూహికము, సార్వలోకికము అనగా జన బాహుళ్యంలో ప్రవీణులదేదని వారి భావన. పుష్టిసంప్రదాయంలో అలాకాదు! భక్తిమార్గే ఏవం నాస్తితి. అన్యత్రభగవద్భజనం నలోకసిద్ధమ్. స్వయం కర్మమార్గే తత్ వక్తుం సాధన మాహ: తపసాబ్రహ్మచర్యేతి! సుబో. వల్లభుల ఈ అభిప్రాయాన్ని వారిసోత్తులు శ్రీవల్లభులు తమ లేఖ అనే గ్రంథంలో ఈ విధంగా నిరూపించారు. 'లోకాస్తు కామాత్మా న:; భక్తిమార్గే ఏవం నాస్తి, కామాత్మత్వం నాస్తితి హేతో: కర్మాదిమార్గేభ్యోన్యత్ర భక్తిమార్గే భజనం లోకప్రసిద్ధం నాస్తి, వల్లభులు తమ సంప్రదాయంలో సామూహికగ్రహణం, భజనం మొదలైన సేవా పద్ధతి అసంభవ మన్నారు. సామూహికసేవ సేవకాదు; అది ఉపాసన లేక పూజ. అది కర్మమార్గవిషయం, పుష్టిమార్గ విషయం కాదు. పుష్టిమార్గంలో 'మందిరం' అనే దాని అర్థం ప్రాసాదమనో, ప్రశస్తమైన ఇల్లు అనో కాని, దేవాలయం కాదు. పుష్టి సంప్రదాయంలో సార్వజనిక పూజ సర్వదా నిషిద్ధం కావడం వల్ల ఈ సంప్రదాయానుయాయులకు కూడ సాంప్రదాయమునైతే లేక సార్వజనికమైన దేవాలయం లేదు. పుష్టిమార్గీయులకు ఇల్లే దేవాలయం, దేవాలయమే ఇల్లు. దానిలో అన్య సంప్రదాయాల వాసన కూడ చొరడానికి అవకాశం లేదు. అది పుష్టి మార్గీయ సేవకు బాధకం. ఈ మార్గంలో గురువు తన సేవ్యమూర్తి సేవను, సేవకుడు తన ఏకైక దేవత అయిన కృష్ణుని సేవను తన ఆచార్య - గురు స్వరూపంతో నిర్వహిస్తారు. సేవలోని అంతర్గత భావాన్ని వల్లభులు ఎంత రసమయంగా బావించారంటే, సేవను తన ఆత్మీయులకు కూడ తెలుపక నిరంతరం రహస్యంగా ఉంచుకోవాలి అన్నారు. అంతరంగ మిత్రులకుకూడ తెలుపరాదు. అలాంటప్పుడు సార్వజనిక మైన ప్రసిద్ధిని ఊహించవైనా ఊహించలేము కదా! 'తేన స్వాంతరంగేష్వపి స్వస్మిన్ భగవదావిర్భావస్య సంగోపనం సూచ్యతే' సుబో.

7. హిందూసంప్రదాయంలోని గణపతి, శివ, సూర్య, రామ, మారుతి, దుర్గాది దేవాలయాల్లో సామాన్య హిందూ సంప్రదాయం వారందరూ స్వేచ్ఛగా ప్రవేశించి స్వయంగా భోగసామగ్రిని, డబ్బును, సాత్రవస్త్రాలంకరణాది పూజా పదార్థాలను సమర్పించి, పుష్పార్చన చేయవచ్చు, ధూపదీపనైవేద్యాలు చేయించి, నమస్కారపూర్వకంగా స్తోత్రాలు పఠించవచ్చు. కాని, పుష్టిమార్గంలో ఇలాటి దేవాలయాలు లేవు, ఇలాటి పూజా పద్ధతి లేదు. పుష్టిమార్గంలో

ఆదిమూర్తి అయిన శ్రీకృష్ణునికే సేవ జరుగుతుంది. ఇతర విభూతుల సేవ నిర్దిష్టం పుష్టిమార్గానుయాయు ఇతర నిభవావతారాల దేవాలయాలలో ప్రవేశిస్తే అతడు బహిర్ముఖుడుగా పరిగణింపబడుతాడు, సేవామార్గంనుంచి బహిష్కృతుడవుతాడు.

8. నివేదితుడు-అనగా పుష్టిమార్గీయుడు అనివేదితులయినవారితో ఈ మార్గాన్ని గురించిన చర్చకూడ జరుపరాదని నిషేధం ఉంది. నివేదితుడు నివేదితునితో మాత్రమే సంభాషణ జరుపాలనే వద్దతి ఉంది. 'నివేదితాత్మ భిన్నుషు సదాదాసీన్యమాచరేత్'. భక్తిభీజం దృఢంకావడానికి వల్లభులు మూడు ఉపాయాలు తెలపారు. 'త్యాగాత్ శ్రవణ కీర్తనాత్'. 'త్యాగాత్' అనే దాని అర్థం ఈ మార్గానికి భిన్నమైన సకలసాధనసముదాయాన్ని వృజించాలని, శ్రవణ కీర్తనాత్ అనే దాని అర్థం భగవంతుడైన కృష్ణుని కీర్తన శ్రవణాలేకాని, తద్భిన్నమైన ఏదేవుని శ్రవణసంకీర్తనలు కావు. నివేదితుడు కృష్ణుని వినా మరొక దైవాన్ని ఆశ్రయించడం మహాబాధకం. 'నహిభగవద్భక్తానాం అన్యనిష్ఠాప్యచిత్' సుబో.

వల్లభులు అనన్య నిష్ఠాప్రరూపాన్ని సంక్షేపతః ఈవిధంగా చెప్పారు: శ్రీకృష్ణమనస్సుడు, శ్రీకృష్ణదేహుడు, కృష్ణాత్ముడు అయి చక్కగా కీర్తనలో అన్యమైనది సర్వసూ విస్మరించాలి. 'తన్మనస్సాః తదాలాపాః తద్విచేష్టాః తదాత్మికాః, తద్గుణానేన గాయంత్యేనాత్మాదారాణి సస్మరుః.. 'భాగ. నివేదితుడు దైవాంతరాన్ని భజించుట, తన అప్రీతివలయులను వైష్ణవం, ఆ దైవాలను పలంకోసం యాచించడం ఎన్నటికీ చేయరాదు. 'అన్యస్యభజనం తత్ర స్వతో గమనమేవ చ, ప్రార్థనాకార్యమాత్రేపి తదాన్యత్ర వివర్జయేత్' (వి.ఆ.) ఎందుకంటే, తనసమ్యక్తైన కృష్ణభగవానుని కాక మరొక దైవాన్ని పూజిస్తే సర్వనాశమై పోయే ప్రమాదం ఉంది. 'దేవతాంతర భజనేన తేషాంనాశః'-సుబో. భగవంతునికి నివేదించకుండా ఏ పదార్థాన్నన్నా ఉపయోగించడం నిషిద్ధం, పరమదోషావహమాను "నివేదిభిః సమర్ప్యైవ సర్వం కుర్యాత్, అనివేదిత భోగే దోషః సాత్:- సుబో. భిన్నమార్గీయుల ప్రభావంతో ఉత్పన్నమైన పదార్థాలు కూడ పుష్టి మార్గీయుడైన జీవుని అపవిత్రం చేస్తాయి. 'భిన్న సత్తాకే జాతా, పదార్థాః భగవద్భక్తానాం శుద్ధి హేతవో నభవేయః'-సుబో. ఈనియమాల పుష్టికరణం 'చారాసీ, 'దోసాభావన్ వైష్ణవన్ వార్తాకీ' అనే గ్రంథాలలో పెక్కు విధాల కనిపిస్తుంది:- 'తబ్ వా వైష్ణవన్ నే వాకే సాస్ పోకహ్యేతుమ్ అన్యమార్గీయహో తుమ్ యమార్గ సునికే కహో కరోగి? యహ మార్గకీ చర్పాహం అన్యమార్గీయ అగే కహత నాహి". (అప్పుడా వైష్ణవుడు తన అత్తగారితో ఇలా అన్నాడు: నీవు అన్యమార్గీయవు. ఈమార్గాని విని ఏమిచేస్తావు? ఈమార్గం చర్య మేము అన్యమార్గీయుల ముందు చేయము.) అన్యమార్గీయులతో సంభాషించడంకూడ నిషిద్ధం - అన్యమార్గీయసో సంభాషణమా న కరనో' 'జోపుష్టిమార్గీయతాకురోకెసినాయ్ అన్యతాకురోకేసాస్ సర్వదా సజ్జతో ఉన్కో దేఖన్ నాహి. ప్రసాదవేనో నాహి. నాతరు అన్యాశ్రయ హోఈ' (పుష్టిమార్గస్వామిని వదలి ఇతరమార్గస్వాముల వద్దకు ఎన్నటికీ పోరాదు. వారిని చూడరాదు. ప్రసాదం పుచ్చుకోరాదు, అన్యదైవతాశ్రయం పొందరాదు.) స్వామికి సమర్పించని వస్తువును. ద్రవ్యమైనా, వస్త్రమైనా, భోజ్యపదార్థమైనా, అలంకారాభరణమైనా సర్వదా పరిత్యజించాలి.

ఇలాటి వస్తువును 'అన్ప్రసాదీ' - సమర్పితం కానివస్తువని అంటారు. ఇతర సంప్రదాయాలలో దైవానికి సమర్పించిన వస్తువు గ్రాహ్యంకాదని అంటారు. జోరాకూర్ కీ అన్ప్రసాదీ వస్తు సామగ్రి ద్రవ్యాది సో వైష్ణవ కో సర్వధా సావధానరహనో' (స్వామికి సమర్పించని (అన్ ప్రసాదిఅయిన) వస్తు సామగ్రిద్రవ్యాదుల విషయంలో వైష్ణవులు హెచ్చరికత మెలగాలి.) వల్లభులు అన్యాశ్రయాన్ని (అన్య దేవతాశ్రయాన్ని) భగవద్దావానికి బాధకమని భావించారు. వారు దీనిని 'బహిర్ముఖతా' అనే దోషంగా చెప్పారు. ఇలాటి బహిర్ముఖుడు సేవ చేయడానికి సర్వధా అనర్లుపాడని నిషేధించారు. 'బహిర్ముఖానాం సేవానిదారి, పుష్టిమార్గీయునికి అన్యసంబంధ గంధం కూడ మెడమీది బరువై బాధపెడుతుంది- 'అన్యసంబంధగంధోపి కంధారామేవ బాధతే.' ఇలాటి ఇతరదోషాలన్నీ హరిని విస్మరింపజేసేవని హరిరాయ మహాప్రభువులు అభిప్రాయపడుతున్నారు. - 'ఏతేచేన్యేన బోద్ధవ్యాదోషాని విస్మరికా: హరే:.

"What we want is the harmony of existence, knowledge and bliss infinite For that is our goal. We want harmony, not onesided development And it is possible to have the intellect of a Sankara with the heart of a Buddha. I hope we shall all struggle to attain to that blessed combination" -Swami Vivekananda

Jnana Yoga - p. 139- (1961) Edition.

FULL MOON SERVICE STATION INDIAN OIL DEALERS

Head Office :

6-3-873, Begumpet, Hyderabad - 500 016.

Off. : 212618 Res. : 35489, 220012.

Branch :

Hyderabad - Bombay Highway,

Miyapur, R.R. Dist., Phone : 17

దివ్యయోగి చరిత్రామృతం

చిరుమామిళ్ళ సుబ్బదాసు (1802 - 1882)

- ఆచార్య బి. రామరాజు

(గత సంచిక తరువాయి)

కాని సుబ్రహ్మణ్యం కారణజన్మదనీ, అతనిమూలంగా చిరుమామిళ్ళవంశం అటు ఏడుతరాలు ఇటు ఏడుతరాలు పునీతమైనదనీ, మునుముందాతని పేరుకీర్తులు దేశం నలుమూలల వ్యాపిస్తాయనీ, ఆయనకు భగవత్సాక్షాత్కారం జరుగుతుందనీ, అటువంటివాణ్ణి సంసారజంబాలంలో ఇరికించటం బాగుండదనీ తాతాచార్యులవారన్నారు. నరసయ్య తమ వంశం నిలువవలసిందిగా ప్రార్థిస్తూ ఆచార్యుల వారి కాళ్ళపై పడ్డాడు. ఆచార్యులవారు కరగిపోయి సరేనన్నారు. ఇతే పెండ్లి ఐనతరువాత సుబ్రహ్మణ్యంను కొంతకాలం తమవద్ద ఉంచవలెనన్నారు. నరసయ్య అందుకంగీకరించి ఆచార్యులవారి ఆశీస్సులందుకొని ఇంటికి తిరిగిపోయినాడు. ఆసాయంకాలం సుబ్రహ్మణ్యం వచ్చి ఆచార్యులవారికి సాష్టాంగపడి లేస్తే స్వామి రెండు పండ్లు ఆతని చేతిలో పెట్టి 'కల్యాణమస్తు; సుపుత్రప్రాప్తినస్తు' అని దీవించినారు. సుబ్రహ్మణ్యం అవాక్కై కన్నీళ్ళతో తనకు సంసారం ఇష్టంలేదనీ తాను ఆశ్రయించినది దైవసాక్షాత్కారం కోసమనీ ఆచార్యుల వారిని దీనంగా వేడుకున్నాడు. గృహస్థులుగా ఉంటూ దైవసాక్షాత్కారం పొందిన భక్తుల, యోగుల, జ్ఞానుల చరిత్ర ఆచార్యులవారుదాహరించి, తల్లిదండ్రుల యెడ ఆతని బాధ్యత బోధించి, రాజయోగిగా గార్హస్థ్యం నిర్వహించే పద్ధతి చెప్పి ఒప్పించినారు. ఆసంవత్సరం మాఘమాసంలో సుబ్రహ్మణ్యంకు మేనమామ ఓబులేశునివల్లై అ(క)బ్బయ్య కూతురు వేణమ్మతో పెండ్లి జరిగింది. అప్పటికి వరునికి 20 వధువులు 10 ఏండ్లు.

పదహారోపండుగు తరువాత సుబ్రహ్మణ్యం తాతాచార్యులవారి ఆశ్రమంలో చేరిపోయినాడు. ఆచార్యులవారాయనకు పంచకావ్యాలు భారతభాగవతాలు ప్రస్తానత్రయం బోధించినారు. ఆయనడిగే శంకలన్నిటికీ సమాధానాలు చెప్పినారు. వేదాంత యోగశాస్త్రములు అందులోని మర్మాలు అనుభవంలోనికి వచ్చేటట్లు నిరూపించినారు. చెప్పవలసిందంతా చెప్పి దీక్ష యిచ్చి సుబ్బదాసని నామకరణం చేసినారు. తత్క్షణమే సుబ్బదాసు హృదయం అంతరాంతరాలు ఒక దివ్యతేజస్సుతో నిండిపోయినవి. ఆపూటంతా ఆయన ధ్యానంలో ఉన్నాడు. ఆయనకు నిశ్చలసమాధి కుదిరింది. అటుతరువాత సుబ్బదాసు క్రమంగా తీవ్రసాధన చేసినాడు. తత్ఫలితంగా ఐదేండ్లలో గుర్వసుగ్రహంతో సుబ్బదాసుకు గొప్ప ఆధ్యాత్మికశక్తులు సంక్రమించినవి. సంసారంలో ఉంటూ సుబ్బదాసు ద్వంద్వాతీతుడైనాడు.

గురువు-తల్లిదండ్రుల కోరికమేరకు వంశం నిలపటానికి-నరసన్న-రామకృష్ణయ్య-అనే ఇద్దరు కొడుకులను కన్నాడు. అటుతరువాత వేణమక్కూడ సుబ్బదాసువలె గృహతాపసి ఐనది. భర్తకనుసన్నల్లో మెదలుతూ సంసారం చక్కదిద్దుతూ అతిధి అభ్యాగతులను మన్నిస్తూ ఋషిపత్నివలె జీవితం గడిపింది. మహాపురుషుల జీవితాల్లోను సుఖంకంటే సమస్యలు కష్టాలే ఎక్కువ. ఐతే వారు కష్టసుఖాలు రెండూ పరమేశ్వర ప్రసాదంగా స్వీకరిస్తారు; ద్వంద్వాలకు అతీతంగా ఉంటారు; హాలాహలం మ్రింగి అమృతం అనుగ్రహిస్తారు. భగవంతుడు వారికాశక్తి నిస్తాడు. అట్టి శక్తితో వారు లోకానుగ్రహకాంక్షతో అనేకాద్యుత్థాలు లీలలు చమత్కారాలు చేస్తారు. చిరుమామిళ్ళ సుబ్బదాసు జీవితంలోను భగవంతుడాయనను అనుగ్రహించిన ఘట్టాలు సన్నివేశాలు పెక్కులు.

1. తండ్రి పెద్దవాడైన తరువాత సుబ్బదాసే వ్యవసాయం వనులు చూచేవారు. ఒకనాడు పండిన వరిగచేసు కోత మొదలుపెట్టింది భోజనానికి ఇంటికి వచ్చినాడు. కూలీల నాయకుడు పురుషోత్తమదాసు పంచముడు; సుబ్బదాసుకు అంతరంగ భక్తుడు. అతడు మనస్సు భగవదర్పితం చేసి శరీరం వరిగెకోత కప్పగించినాడు. తోడి కూలీలు ఆతణ్ణి అనువర్తించినారు. వందిన నడుము ఎత్తకుండా భగవన్నామం చేస్తూ పురుషోత్తమదాసు చేసు కోస్తూ తమగట్టు దాటి మరొకరి భూమిలోనికి పోయి కోత సాగిస్తున్నాడు. సుబ్బదాసు ఇంటినుండి తిరిగి వచ్చి అది చూచి మందలించినాడు. పురుషోత్తమదాసు తన మైమరుపుకు సిగ్గుపడి క్షమాభిక్ష వేడినాడు.

సుబ్బదాసు పురుషోత్తమదాసుకు నమస్కరించి “నీవు నాకు దేశికుడవైనావు. నీమనోవృత్తి ననుసరించి ధ్యాననిష్ఠ సాగిస్తాను” అని అదేవిధంగా ధ్యానసమాధిని ఆర్జించినాడు.

2. సుబ్బదాసు ఒకనాడు పొలం దున్నుతుండగా బాలకృష్ణలీలలు ఆయన మనః పలకంపై ఆడినవి, హృదయం ఆనందతుందిలమైనది. అరకనాపి గట్టుకు వచ్చి సంచిలోనుండి తాటాకులు గంటం తీసి శ్రీకృష్ణలీలామృతమనే యక్షగాన ప్రబంధం వ్రాయట మారంభించినాడు. ఆ కవితా సమాధి ఎంతసేపున్నదో తెలియదు. కొన్నిగంటల తరువాత పొలంవైపు చూస్తే ఒక నల్లని ఆజానుబాహువు పొలం దున్నుతున్నాడు. సుబ్బదాసు పరుగెత్తి కృతజ్ఞతలు తెలిపి పల్కరిస్తే ప్రక్క ఊరు గొల్లననీ, తమ గొప్పతనం తెలుసుననీ, అప్పుడుపుడు చూస్తుంటాననీ, తమవంటి వారికి తోడ్పటం తన బాగ్యమనీ, ముల్లు కర్ర అప్పగించి తన దారిన సాగిపోయినాడు. సుబ్బదాసు ఇంత అవ్యాజంగా తనకు మేలు చేసిన ఆగల్గనివైపే చూస్తున్నాడు. చూస్తుండగానే ఆవృత్తి అదృశ్యమైపోయిన తరువాత సుబ్బదాసుకు అతడు సాక్షాత్తు దుర్గివేణుగోపాలస్వామి అని మనస్సులో తళుక్కుమన్నది. వేణుగోపాలస్వామి గొల్ల వేషంతో వచ్చి తన పొలం దున్నిపోయినందుకు ఆనందించినా తనివిదీరా మాట్లాడి పాదాలైనా అంటకపోతినే అని బాధ పడ్డాడు.

3. ఒకసారి అడిగొప్పుల నుండి వచ్చిన చిలుకల వెంగళరెడ్డి దంపతులతోపాటు తమ శిష్యులూ కోరితే సుబ్బదాసు తమ కృష్ణలీలామృతం వినిపిస్తున్నారు. అట్లా వినిపిస్తూ హఠాత్తుగా విపశలై "ఆగు ఆగు" అంటూ అదలించినారు. ఆచర్యలకు అర్థం తెలియని చుట్టున్నవారడిగితే దుర్గిలో స్వామిగుడిముందు రెండు ఆబోతులు భయంకరంగా పోరాడుతుంటే అదలించి దూరం కొట్టినామన్నారు. అది విన్నవారు దుర్గికి పోయి విచారిస్తే గుడిముందు రక్తసిక్తమయ్యేటట్లు పోరాడుతున్న ఆబోతులు హఠాత్తుగా చెరి ఒక దిక్కు పారిపోయిన వింత విషయం ద్రువపరచినారు. సుబ్బదాసు యోగశక్తులున్న మహిమాన్వితుడనీ దుర్గిలోను ధర్మవరంలోను చెప్పుకున్నారు. అప్పటినుండి ఆయన దర్శనానికి వచ్చి సుఖదుఃఖాలు చెప్పుకోవటం తీర్థప్రసాదాలు తీసుకపోవటం భజనగోష్ఠల్లో ప్రవచనాల్లో పాల్గొనటం ఆరెండు గ్రామాల వారికి పరిపాటి ఐనది.

4. ఇన్నాళ్ళు మొద్దు, పిచ్చివాడు, ఆచారం పట్టిసన్యాసుల్లో కలసిపోయిన వాడనుకున్న సుబ్బదాసుకు ఈవిధంగా పేరు ప్రఖ్యాతులు రావటం అందరి ఆదరాభిమానాలు గౌరవం చూరగొనటం కొందరు తామసవృత్తులకు నచ్చలేదు. వారు నిష్కారణంగా ఇతరులను బాధ పెట్టి సంతోషిస్తుంటారు. అటువంటి పలుకుబడి గల ఇద్దరు రైతులు మరొక మూర్ఖునికి పురి ఎక్కించి ఉసికొల్పినారు. వాడు పొగరుబోతు బలిష్ఠుడు. వాడు తన రెండెడ్లు సుబ్బదాసు పొలంలోనికి తోలినాడు. సుబ్బదాసా మూర్ఖునికి తన పొలం మేపించవద్దని నయంగా చెప్పినా వాడు నోటికి వచ్చినట్లు కూసినాడు. ఈ అన్యాయం రెండు దినాలు సాగింది. మూడవనాడు సుబ్బదాసు మనసు నొచ్చుకొని నాకు నష్టం కలిగిస్తే భగవంతుడూరుకోడంటూ ఇంటికి వెళ్ళిపోయినారు. ఆనాడు రాత్రి ఆరెండెడ్లు హఠాత్తుగా చచ్చిపోయినవి. ఈ వార్త ఊరంతా పొక్కింది. సుబ్బదాసును కష్టపెట్టినందుకు భగవంతుడు వెంటనే శిక్షించినాడని ఆరైతు ఏడుస్తూ పోయి సుబ్బదాసు కాళ్ళపైన బడ్డాడు. పశ్చాత్తప్తులను భగవంతుడు క్షమించి కాపాడుతాడని, అభయం ఇచ్చి సుబ్బదాసు వాణ్ణి పంపినారు. వాడు తన ఇల్లు చేరేవరకు ఆతని బావమరది ఎడ్లపందెంలో గెలిచిన రెండెడ్లు పొరుగుారినుండి తన యింటికి వచ్చినవి. వాడు సుబ్బదాసుకు భగవంతునికి కృతజ్ఞతలు చెప్పుకున్నాడు.

5. పగవట్టిన మోతుబరి రైతు సోదరులు సుబ్బదాసు మాంత్రికుడనీ, రాత్రిపూట శృశానంలో మంత్రాలు చదువుతాడనీ, కనుకట్టు విద్యలతో మోసగించి గొప్పవాడైపోతున్నాడని దుష్ప్రచారం చేయటానికీ, సుబ్బదాసు దినచర్యలు గమనించటానికీ, గూడచారులను నియోగించినారు. ఒకనాడుదయం బ్రహ్మముహూర్తాన సుబ్బదాసు దుర్గి వేణుగోపాలస్వామిగుడికి బయలుదేరినారు. రాత్రి కురిసిన వానకు దారిలోని చెరువు నిండింది. సుబ్బదాసు గంగకు నమస్కరించి దారిమ్యూని ప్రార్థించి నేలపై నడచినట్లే చెరువునీటిపై నడుచుకుంటూ గుడికి పోయినారు. పొంచి చూస్తున్నవారు ఈవార్త రైతు సోదరులకు చెప్పితే వారు ఇది కనుకట్టు పొమ్మన్నారు. అదినారి సంస్కారం. అటువంటివారు నాడూ నేడూ ఉన్నారు.

6. ఒకసారి అడిగొప్పుల ఒప్పిచెర్ల గ్రామాల్లో కలరా ప్రబలి చాలామంది చనిపోయినారు. సుబ్బదాసు మాహాత్మ్యం విన్నకొందరు సజ్జనులు వచ్చి తమగ్రామాల ప్రజలను రక్షించండని ప్రార్థిస్తే ఆయన తల్లిదండ్రులకు భార్యపుత్రులకు చెప్పి వెంటనే దేవతార్చనతో బయలు దేరినారు. అడిగొప్పుల చేరి స్థానం భగవదారాధన ముగించి అంజనేయుని స్తుతించినారు. ఆస్తోత్రం అక్కడి ప్రజల చేత పాడించినారు. రాత్రి ప్రాద్దు పోయేదాకా దివ్యనామసంకీర్తనంతో ఆగ్రామం మారుమ్రోగింది. సుబ్బదాసు ఆగ్రామీణులకు శుచి, శుభ్రత, భగవన్నామ మాహాత్మ్యం గురించి బోధించి తనకు తెలిసిన, చెట్టుమందు లిచ్చినారు. ఈవిధంగా మూడుదినాలు పగలంతా రోగులయిండ్లు తిరిగి మందులిస్తూ హరినామ సంకీర్తనం చేస్తూ సాయంకాలం ఆధ్యాత్మిక విషయాలు సదాచారం సత్ప్రవర్తన ప్రేమ దయాదిగుణాల గూర్చి ప్రబోధిస్తూ పురాణాల్లోని ధార్మిక కథలుదాహరించి సామూహిక భజన చేయించినారు. కలరా తగ్గిపోయింది. ఊరివారంతా ఆయనకు బ్రహ్మరథం పట్టి ఆయన పాదాల వద్ద ధనకనకాలు కానుకలుంచినారు. దాసుగారు చిల్లి గివ్వైనా ముట్టకుండా వారిప్రేమను మాత్రం గ్రహించి ధర్మవరం తిరిగి వచ్చినారు. ఆయనకంటేముందు ఆయన కీర్తి ధర్మవరం చేరింది. ఇంకొకసారి శ్యామరాజపురం మాడుగుల రావలకుంట రెంటాల ఒప్పి చెర్ల గ్రామాల్లోకూడ ఇటువంటి పరిస్థితే సంభవిస్తే దాసుగారు ప్రతియింటినుండి ఒక యువకుని తోడ్కొని ఒకదండుగా ఫుటించి ఈగ్రామాల్ని తిరిగి దివ్యనామసంకీర్తనంతో మారుమ్రోగించి చెట్టుమందులిచ్చి కలరా తగ్గించినారు. ఆమండలమంతా సుబ్బదాసు వశ్యవాక్కునీ అష్టసిద్ధులున్న యోగి అనీ, మహాభక్తుడనీ కీర్తి వ్యాపించింది.

7. సుబ్బదాసు ప్రతిదినం దుర్గివేణుగోపాలస్వామి గర్భగుడి చొస్తున్నాడనీ అది నిరోధించండనీ ఆరైతుసోదరులు గుడి పాలకమండలివారిని రెచ్చ గొట్టినారు. వాళ్ళు కాపలా ఉండి గుడి తలుపులు మూసినారు. ఎప్పటివలె దర్శనానికి దాసుగారు వస్తే గుడితలుపులు తెరుచుకోలేదు. ఆయన చాలాసేపు భగవత్ స్తోత్రం చేసి వివశుడై తలుపులకు తన తల బాదుకున్నాడు. భాగా రక్తం కారింది. భగవంతుడు తేజోరూపంగా ప్రకటమై భక్తుని పల్కరించి ఊరట కలిగించినాడు. దాసు తనకింకా తనువు అక్కరలేదనీ తన చరణాల్లో చేర్చుకోవ్వమని భగవంతుని వేడితే వల్లెయని అంతర్నిత్యుడైనాడు. ఆ దివ్యతేజస్సుకు కండ్లు మిరుమిట్లుగొన్న పాలకమండలివారు కొంతసేపటికి తేరుకొని పశ్చాత్తులై దాసుగారిని క్షమాభిక్ష వేడినారు.

దాసుగారి శిష్యుల్లో ప్రథమగణ్యుడు అడిగొప్పులవాసి చిలుకలవెంగళరెడ్డి. దాసుగారివద్ద దీక్షితుడై సాధనచేసి యోగసిద్ధులు గడించినవాడీ రాజయోగి. ఆయన అడిగొప్పులలో ఉన్నా ధర్మవరంలో ఉన్న తమగురువుల దినచర్యలు యోగదృష్టితో చూచి చెప్పినాడు. సుబ్బదాసుగారికి దుర్గిలో భగవంతుడు ప్రత్యక్షమై ఆయన కోర్కెను మన్నించిన విషయం అడిగొప్పులనుండి వెంగళరెడ్డి దర్శించి తన భార్యకు చెప్పినాడు. గురువు కంటే ముందుగనే తాను వెళ్ళిపోవలెనని

సంకల్పించుకొని ఆనాడు సుధాకర్షాం స్వామికి నివేదన చేసి ధ్యానయోగంలో తనువు చాలించినాడు. గృహతాపసి రెడ్డిగారి భార్య అవార్త చెప్పటానికి మనిషిని ధర్మవరం పంపినది. వార్తాహారుడు చెప్పకముందే సుబ్బదాసుగారు రెడ్డి అత్త పరమాత్మలో కలిసిపోయిందనీ, వగవనక్కరలేదనీ, వృద్ధుడైన తాను రాలేననీ ఆమెకు వార్త పంపినారు. రెడ్డి, గురువుగారి సమాధిపై చిలుక బొమ్మ ఈనాడు పూజలందుకుంటున్నాడు.

సుబ్బదాసుగారు దేహం చాలించే ముందు శిష్యులను రప్పించుకొని ఇన్నాళ్ళు తాము రచించిన కృతులు తాటాకులు చూపించి వాటిని కాపాడుకొండనీ తమకు ప్రభువు ఆజ్ఞ ఇనదనీ చెప్పినారు. శిష్యులు ఏడుస్తుంటే మాయాకల్పితజగత్తు దాని మిథ్యాత్వం బోధించి వాళ్ళ భ్రాంతి తొలగించి వినోదయం చేయించినారు. శా.శ. (౧౮౦౩) వృష సంవత్సరం పుష్యబహుళ అష్టమి గురువారం (12-1-1882) నాడు బ్రహ్మ ముహూర్తంలో స్నానానుష్ఠానాలు ముగించి భగవద్వ్రాతంలో చాలాసేపుండి పూజాగృహం వెడలి వచ్చి భార్యా పుత్రులను కోడండలను శిష్యులను పక్కరించి తాము వెళ్ళిపోతున్నామన్నారు. వేణమ్మ మహాపతివ్రత, భర్తనీడలో భక్తియోగంలో పండిన సాధ్వి, చిరునవ్వుతో వీడ్కోలు చెప్పి, దాసుగారు నాలుగడుగులు వేయగనే కుప్పకూలి ప్రాణాలు విడిచింది. దాసుగారు గ్రామం బయట చిన్ననాడు ఒక యోగి తమనాల్కపై బీజాక్షరాలు వ్రాసినచోటు చేరి యోగసమాధి స్థితులై కపాలభేదనం చేసుకొని పరమాత్మలో లీనమైపోయినారు. ఆయన శరీరంనుండి ఒక కాంతిపుంజం ఆకాశం వైపు దూసుకపోవటం చుట్టున్న బంధువులు శిష్యులు చూచినారు. విధివిధానోక్తంగా అంత్యక్రియలు జరిగినవి. ఈనాడు ధర్మవరంలో సుబ్బదాసుగారి సమాధి యోగులకు భక్తులకు కవిపండితులకు యాత్రాస్థలం. ప్రతి యేట పుష్యబహుళ అష్టమి నవమి గురుపూజోత్సవాలు జరుగుతున్నవి. మొదటినాడు ఆరాధనోత్సవం జరుగుతుంది. దాసుగారి ఉత్సవ బేరానికి ఊరేగింపుంటుంది. గ్రామాలనుండి ప్రభలు వస్తాయి. రాత్రి భజన గోష్టులు సాంస్కృతిక కార్యక్రమాలు జరుగుతవి. రెండవనాడు గురుపూజోత్సవం; భక్తులు తలనీలాలిస్తారు, శిశువుల పుట్టు వెంట్రుకలు తీస్తారు. మ్రొక్కులు చెల్లిస్తారు. అన్న సంతర్పణముంటుంది.

సుబ్బదాసుగారి వ్యక్తిత్వం చాలా ఆకర్షకం. కాయకం చేసి కండలు తేరిన సమున్నత శరీరం, పసుపు ఎరుపు కలిసిన పండుటాకురంగు, విశాల పాలం, బట్టతల, తామర రేకులవంటి విశాలనేత్రాలు, ద్వాదశోర్ధ్వపుండ్రాలు మెడలో తులసీమాల, అచ్చం పరమభాగవతవేషం వారిది.

సుబ్బదాసుగారెంతటి యోగులో జ్ఞానులో అంతటి భక్తులు. ఆయన యోగ భక్తి జ్ఞానముల కూడలి, సహజ కవి. ఆయనకు కవితాగురువులు లేరు. చిన్నప్పుడు 8వ యేటనే కవిత్వరచన కుపక్రమించినారు. ఆయన కృతులు తెలుగు దాససాహిత్యంలో అణిముత్యాలు.

శతకాలు, యక్షగానాలు, నక్షత్రమాలికలు, అష్టకాలు, తత్వాలు, కీర్తనలు, పాటలు పండితపామరులు పాడుకునే విధంగా చాలా కృతులు దాసుగారు రచించినారు. పంగులూరి వీర రాఘవుడుగారు 1. కేశవ శతకం (ఆశుధారు) 2. సగుణ నిర్గుణ కందార్దములు 3. గోపాల శతకం (నిందాస్తుతి) 4. త్రిలోకవందిత శతకం 5. చిత్తశతకం 6. భక్తవశవర్తి శతకం 7. విజ్ఞాన దండకం 8. సీతి బోధ (యాలలు) 9. వేదాంత కీర్తనలు సుబ్బదాసుకృతులుగా పేర్కొన్నారు. అడివి సూర్యకుమారి 10. శ్రీరామ కందపంచవింశతి 11. శ్రీకృష్ణ లీలామృతం (యక్షగానం) 12. నానార్థస్తవం 13. ఆంజనేయాష్టకం 14. రామసీసపంచకం 15. ప్రహ్లాదచరిత్ర (యక్షగానం) 16. అంబరీషోపాఖ్యానం - ద్విపద 17. గోపాల సంకీర్తనం 18. సర్వలఘుసీసం 19. గోపాలస్మరణం (పాట) 20. తత్వాలు కీర్తనలు పేర్కొన్నారు. కన్నాటి వెంకటేశ్వర చౌదరి అదనంగా 21. రుక్మాంగదకథ 22. చూర్ణికలు చెప్పినాడు. నల్లూరు రామరావు అదనంగా 23. దుర్గిపురిశతకం 24. విచిత్రశతకం 25. శ్రీగోపాలశతకం చెప్పినాడు.

సుబ్బదాసుగారి సాహిత్యం భక్తిజ్ఞాన యోగముల త్రివేణి సంగమం. సమకాలీనులైన సత్తైసవల్లి పీఠీజీమహర్షి (1829-1889), చెన్నపట్నం పోకల శేషచలం వంటి ప్రముఖుల సంగమంలో అవగాహనం చేసినారు. సుబ్బదాసుగారి చేతివ్రాత ముత్యాలకోసం. ఆయన తాళపత్రగ్రంథాలింకా భద్రంగా ఉన్నవి. ఆయన కీర్తనలు వివిధరాగతాళాల్లో ఉన్నవి. ఆయన చక్కని బయకారి, గొప్ప వాగ్గేయకారుల కోసకు చెందినవారు. ఆయన తానెట్లు మైమరచి కీర్తనలు పాడుకున్నారో ఆయనభక్తు లీనాటికీ అపాటలు పాడుతూ హృదయ క్షేత్రాల్లో భక్తిసస్యాలు, ముక్తిఫలాలు పండించుకుంటున్నారు. ఆయన భక్తియోగశక్తులు ఆయన కృతులకు కూడ పట్టినవి. అపాటలు పద్యాలు పాడుకునేవారు ఇష్టకామ్యర్థాలు పొందుతున్నారు. భగవద్భక్తులున్నంతకాలం ఆయన సాహిత్యం నిలుస్తుంది. సుబ్బదాసుగారి మునిమనుమడు సుబ్బయ్యకూడ పరమభాగవతుడనీ గొప్పజ్ఞాని అనీ ఆయన భార్య 1956 నాటికి సజీవ అనీ పంగులూరివారి ఉవాచ. సుబ్బదాసుగారి గోపాల సంకీర్తనం సుప్రసిద్ధ వారాయణ శతకం రామరామశతకం ధోరణిలో సాగిన కృతి. దాని ఆరంభచరణాలు

“శ్రీరుక్మిణీ నాయకా - అవ్యయాశ్రితలోక ఫలదాయకా
నేరముల్ క్షమియింపనే - దుర్గిపురి నిలయ శ్రీగోపాలకా
తాపత్రిశిఖిడొచ్చితీ - సంసార కూపంబులో జిక్కితీ
చేపట్టి నను బ్రోవనే - దుర్గిపురి శ్రీకృష్ణ గోపాలకా”

ఆధారాలు : 1. ఆంధ్రభక్త విజయము - పంగులూరి వీరరాఘవుడు, అప్పికట్ల 1957

2. జ్ఞానాగ్ని - అడివి సూర్యకుమారి - హైదరాబాదు - 1995

*



కుహాశి సాయికథలు

- అక్కిరాజు రమావతిరావు

సర్వజ్ఞా, పరమాత్మాచే

దాసుగణు మహరాజ్ గొప్ప హరికథకుడు.

మహారాష్ట్రంలో ఆయనకెంతో పేరుంది.

ఆయన సంకీర్తన పద్ధతి ఎంతో విలక్షణమైంది.

శిరిడిసాయినాథుడికి దాసుగణు ఎంతో ప్రేమపాత్రుడు.

శిరిడిలో శ్రీరామనవమి ఉత్సవం ప్రారంభించిన తర్వాత ఆ రోజు దాసుగణు హరికథ ఏర్పాటు తప్పనిసరి! అట్లా ఆయన శిరిడి సాయినాథుడి సమక్షంలో ఏ పదిహేనుసంవత్సరాల్లో హరికథాగానం చేసి తరించాడు.

దాసుగణు మహరాజు శ్రీసాయినాథుణ్ణి కీర్తిస్తూ 'స్తవనమంజరి' అనే కీర్తన మాలవెలువరించాడు. సాయి భక్తులందరికీ ఈ స్తవన మంజరి శిరోధార్యం. మంజరి అంటే పూలుగుత్తి అని కదా! వాళ్ళా పాటలను కళ్ళకద్దుకొనేవారు.

దాసుగణు హరికథ చెప్పిన చోటనల్లా సాయీశ్వురుడిని కీర్తించేవాడు. ఆయన దివ్యమహిమను తనివి తీరా గానం చేసేవాడు. అందువల్ల సాయిబాబాను గూర్చి అంతకుముందు వినని వాళ్ళు కూడా ఆసాయి ప్రభువు పాదాలు గుండెలకు హత్తుకోవాలని ఆరాటపడేవాళ్ళు. తహతహ చెందే వాళ్ళు. ఆయనకు మొక్కుకునే వాళ్ళు.

దాసుగణు మహరాజు హరికథల వల్ల సాయి నాథుడి దివ్య కీర్తి, అద్భుత మహిమ అహమ్మద్ నగర్ జిల్లా నుంచి కొంకణ ప్రాంతం వరకూ పాకింది. రాణేలో 'కొపేనేశ్వరాలయం' చాలా ప్రసిద్ధమైన దేవాలయం. ఆ ఆలయంలో ఒకసారి దాసుగణుమహరాజు హరికథ చెబుతున్నారు. అక్కడి శ్రోతలలో చోల్కర్ అనే పేద యువకుడున్నాడు. దాసుగణు మహరాజు సాయి మహిమను పరమమనోహరంగా, కర్ణ రసాయనంగా గానం చేస్తున్నాడు. చోల్కర్ రాణేసివిల్ కోర్టులో గుమాస్తా అతడి ఉద్యోగం ఇంకా ఖాయంకాలేదు. తాత్కాలికమైన స్థానంలో ఉన్నాడు. అతడి కుటుంబం పెద్దది. అతడు నిరుపేద. సాయి అద్భుత దివ్య లీలావతారకరుణా మహిమను విని చోల్కర్ గుండె కరిగి కన్నీరై బయటకు వచ్చింది. అతడు మనసులోనే సాయినాథుడికిలా మొక్కుకున్నాడు. 'ఓ స్వామీ నేను పేదవాడిని. నిన్ను

అర్పించుకోవడం నాకు సాధ్యమా?! నిన్ను దర్శించుకోవడమంత అదృష్టమా! కలవాడు కొండలు దాటవచ్చు కాని పేదవాడు ఇంటి గడపకూడా దాటలేడు కదా! అయినా నీ అనుగ్రహం అర్థిస్తున్నాను. సర్కారు వారి పరీక్షలో కృతార్థుణ్ణి, నేను చేస్తున్న ఉద్యోగం ఖాయమై, నేను దిగులూ చింతా మాని ఊపిరి పీల్చుకోగలిగితే శిరిడీ వచ్చి నీ దర్శనం చేసుకుంటాను. నీ పాదాలపై నాపాలం అద్దుకుంటాను. నీ పాదధూళి గుండెలకు హత్తుకుంటాను. నీ పేరు మీద కలకండ పంచి పెట్టి సంతోషపడతాను'. అని మొక్కుకున్నాడు చోల్కరు.

అతడు పరీక్ష పాసైనాడు. అతడికి ఉద్యోగమూ ఖాయమైంది.

అయితే అతడు తన మొక్కు మరిచి పోలేడు. ఆపదమొక్కులూ సంపదమరపులూ కాదు అతడి వాలకం. అతడు సాయిబాబా పాదాలపైన గుండెల్లో గురినిలుపుకున్నవాడు. శిరిడీ వెళ్ళాలి, శిరిడీ వెళ్ళాలి. సాయిబాబాని దర్శించుకోవాలి, ఎలా ఎలా అని అతడి మనసు సందడి చేయసాగింది. గుండెకొట్టుకలాడింది. అయితే తన సంసారం పెద్దది. నెల జీతం తిండి బట్టాకే సరిపోదు. ప్రయాణపు ఖర్చు కావాలి కదా! కలకండ మొక్కు చెల్లించాలి కదా! శత కోటి దరిద్రాలకు అనంత కోటి ఉపాయాలన్నాడట వెనకటికెనడో!

గావంచాకు సరిపోకపోతే గోచీగా ఉపయోగించుకోవాలి.

ఎట్లానో కొంత పైకం మిగల్చాలి? శిరిడీ వెళ్ళి రావాలి. కాదు వెళ్ళి తీరాలి. అనుకున్నాడు చోల్కర్. టీలో చక్కెర వేసుకోవడం మానేస్తే సరి. ఆ డబ్బు మిగులుతుంది. మూడునెలలో నాలుగు నెలలో ఇలా చక్కెర లేని తేనీరు సేవిస్తే పదో పరకొ మిగిల్చి శిరిడీ ప్రయాణం చేయవచ్చు. తన పథకం అమలు చేశాడు చోల్కర్. నాలుగు రాళ్ళు వెనకేసుకున్నాడు. బోలో-సాయినాథ్ మహారాజ్ కు జై - అని బయలుదేరాడు. శిరిడీ చేరాడు. బాబాపాదాలపై తన సుదురుమోపాడు. ఒక టెంకాయను ఎంతో భక్తితో సమర్పించుకున్నాడు బాబాకు. మసీదులో చేరిన భక్తులకు ఆనందంగా కలకండ పంచిపెట్టాడు. తనకిక ఏ కోరికలూ లేవు అనుకున్నాడు. తన జీవితం ఆవాళధన్యమైంది అని భావించాడు. 'బాబా! ఇవాళ నాకెంత ఆనందంగా ఉందో చెప్పలేను. నాకోరిక తీరింది. ఇన్నాళ్ళకు నీ దర్శనమైంది' అని పొంగిపోయానాడు చోల్కర్. తన అచ్చ స్వచ్ఛ అంతరంగాన్ని బాబాముందు కుమ్మరించాడు.

శిరిడీలోనే నివసించే బాపూ సాహెబ్ జోగ్ తో దూరపు పరిచయం ఏదో ఉంది చోల్కర్ కు. అందువల్ల శిరిడీరాగానే బాపూసాహెబ్ జోగ్ అతిథిగా ఆయన ఇంటికి చేరాడు చోల్కర్. జోగ్ గారితో ఆత్రుతతో ద్వారకామాయిలో అడుగుపెట్టాడు. బాబా ప్రసన్నమధురమైన చూపులతో చోల్కర్ ను కటాక్షించారు. బసకు వెళ్ళటానికి చోల్కర్ శలవు అర్థించగా బాపూ

ఈ మాటల అర్థం బోగ్ గారికి బోధపడలేదు. చోల్కర్ కళ్ళనిండా ఆనంద బాష్పాలు. అవి కృతజ్ఞతాహారమౌక్తికాలు. మళ్ళీ బాబాపాదాలపై వాలి పోయాడు చోల్కర్. అర్థంగాక తెల్లబోయిచూశాడు బాపూసాహెబ్ జోగ్.

నా భక్తుల్ని నేను సప్త సముద్రాల ఆవల ఉన్నా కనిపెట్టి ఉంటాను. నన్ను సమ్మిన వారి వెన్నంటి ఉంటాను. నాకు అసాధ్యమంటూ ఏమీలేదు. నీ సమాచారమంతా నేను గమనిస్తూనే ఉన్నాను అని చోల్కర్ కు భరోసా ఇచ్చినట్టింది బాబా దరహాసపూరిత కాక్కు. బాపూ సాహెబ్ జోగ్ దారిలో అర్థం కానట్లు చోల్కర్ వైపు చూడగా అతడు జరిగిన సంగతి యాచత్తూ పూసగుచ్చినట్లు చెప్పాడు. రాణే కొపీనేశ్వరాలయంలో దాసుగణు మహారాజ్ పారికధకు హాజరు కావడం మొదలు పెట్టి కలకండ్ మొక్కు తీర్పుకోవడం వరకు విన్పించాడు చోల్కర్. ఇన్నాళ్ళు వగరుతేనీరు తాగాడు ఈ అమాయకుడు, ఇక ఇతడి టీ ఇబ్బడిముబ్బడి తీపి చేయాలి అని అనుకున్నాడు బాబా.

అందుకే బాపూసాహెబ్ జోగ్ తో సాంకేతికంగా ఆమాట చెప్పారు బాబా. "కలడందురు దీనులయెడ".....తనను సమ్మి చెయిచాపిన అందరి యెడ ఆయన సాయినాధుడు. ఆయన సర్వజ్ఞుడు. ఆయన పరమాత్మ.

* * * * *

"బాబా తాను సంస్కృతర్యామినని చెప్పేడివారు. అన్నిటి యందు అనగా భూమి, గాలి, దేశము, ప్రపంచము, వెలుతురు, స్వర్గములందు వారు గలరు. అతడు అనంతము. బాబా మూడున్నరమూరల శరీరమని యనుకున్నవారికి పారము చెప్పుటకే వారు ఈ రూపముతోనవతారమెత్తిరి. ఎవరైన సర్వస్యశరణాగతి చేసి రాత్రింబవళ్ళు వారిని ధ్యానించినచో చక్కెర తీసి, కెరటములు సముద్రము, కన్నుకాంతి కలిసి యున్నట్లే అనుభవము పొందెదరు" ' -పుట 165 -శ్రీ సాయిబాబా జీవిత చరిత్రము. -శ్రీ పత్రి నారాయణరావు, 1991 ముద్రణము.

౫

"దృష్టికి - కన్పించునదంతయు భగవత్ స్వరూపమని భావించుటయే యధార్థమగు భక్తి, యోగమని తెలిసుకొనుము" -మెహర్ బాబా.

అహం వృత్తి

-శ్రీ జిమ్మూరు 'నాన్న'గారు

ప్రియమైన ఆత్మబంధువుల్లారా,

శరీరం పుట్టినరోజు పుట్టినరోజు కాదు, శరీరం మరణించిన రోజు మరణించిన రోజు కాదు. మనందరము ఏమనుకొంటున్నాము అంటే శరీరం పుట్టినపుడు మనం పుట్టాము అనుకొంటున్నాము. అది నిజం కాదు అని ఆచార్యులవారు చెబుతున్నారు. దేహం పుట్టటం ఒక తలంపు, దేహం మరణించటం ఒక తలంపు. ఇవి కేవలము స్వప్న సమానమే. నిద్రలో స్వప్నాలు వస్తూ ఉంటాయి. ఆ స్వప్నం ఎంత అసత్యమో ఈ జీవితం కూడా అంత అసత్యము. అది పొట్టిగా ఉంటుంది, ఒక గంట రెండు గంటల్లో ఉంటుంది. జీవితం 60 సం.ల్లో, 70 సం.ల్లో ఉంటుంది కాని అది ఎంత అసత్యమో ఇది కూడా అంతే అసత్యం. శరీరం జన్మించినపుడు నీవు జన్మించలేదు అంటున్నారు, మరి ఎప్పుడు జన్మించాము? నీకు వ్యక్తిభావన ఎప్పుడైతే కలిగిందో అంటే మిథ్యానేను ఎప్పుడైతే పుట్టిందో అప్పుడు మనం జన్మించాము. శరీరం మరణించినపుడు మనం మరణించము. వ్యక్తిభావన ఎప్పుడైతే నశించిందో అప్పుడు మనం మరణిస్తాము. శరీరం పుట్టుక కాదు, శరీరం మరణం మరణం కాదు. రెండూ తలంపులే. వ్యక్తిభావన ఎప్పుడైతే పుట్టిందో అప్పుడు నీవు పుట్టావు. వ్యక్తిభావన ఎప్పుడైతే నశించిందో అప్పుడు నీకు బ్రహ్మానుభవం కలుగుతుంది. వ్యక్తిభావన నశించాలంటే వ్యక్తిభావన విజృంభించకుండా ఉండే పనులు చేయాలి. పూజ, జపం చేసినంత మాత్రంచేత వ్యక్తిభావన నశించదు. పూజ, జపం, ధ్యానం ఇవి అన్నీ మనస్సు అణగగూనికీ. వ్యక్తిభావన పెరిగే మాటలకు, చేతలకు, ఆలోచనలకు మనం దూరంగా ఉండాలి. రూపదృష్టి నామదృష్టి లేకుండా పని చేస్తే వ్యక్తిభావన నశిస్తుంది.

నీవు ఏ వస్తువును సొందటం కోసం ప్రయత్నం చేస్తున్నావో అది ఎక్కడో దూరాన లేదు. నీహృదయంలోనే ఉంది. నీవు సాధన చేసి ఏదో ఒక మార్గములో ప్రయాణించి దేహగతమైన నేనును తొలగించుకొంటే ఆవస్తువు నీకు వ్యక్తమవుతుంది. పూర్వజన్మలో నీవు ఏమార్గములో ప్రయాణం చేసావో అది ఇప్పుడు నీకు సహజంగాను, తేలికగాను అనిపిస్తుంది. అహంకారముతో సహవాసం విడిచిపెట్టమని చెబుతున్నారు. గాఢనిద్రలో మానవుడు అహంకారముతో సంబంధం లేకుండా ఉంటాడు. జాగ్రదావస్థలోనికి వచ్చిన తరువాత వాడి అహంకారము గొడవ తప్పింది ఇంకేమీ వాడికి అక్కరలేదు. మనం ఎంతో కష్టపడి కృషి చేస్తే భక్తి వస్తుంది. కాని అది అంత తేలికగా వచ్చే సామాగ్రి కాదు. దీనికి గురువు అనుగ్రహం అవసరము. వైరాగ్యం లేకపోతే భక్తిరారు, భక్తి లేకపోతే జ్ఞానం లేదు. జ్ఞానం లేకపోతే మోక్షం లేదు అని భగవంతుడు చెప్పాడు.

నేను ఇంతసేపు పూజ చేసాను, అంతసేపు జపం చేసాను, యాత్రలకు తిరిగాను అని అనుకొంటున్నావు. ఆపూజ చేసిన నేను ఎవడు? జపం చేసిన నేనుఎవడు? యాత్రలు చేసిన

నేను ఎవడు? వాడిని తీసి ఒక ప్రక్కన పెడితేనేగాని నీకు మోక్షం రాదు అన్నారు రమణాచార్యులు. ఎంతసేపు ఈ గొడవలు ఏమిటి? నీవు నిజంగా భక్తుడవు అయితే అరగంట పూజ చేసాను, గంట జపం చేసాను, యాత్రలకు వెళ్ళాను ఈ గొడవలు కాదు. వీటి అన్నింటిలోనూ నేను ఉన్నాడు. ఆ నేనును తీసివేస్తే గాని నీకు మోక్షం కలుగదు. ఆ నేనుతో సహవాసం ఉన్నంతకాలము పుడుతూ ఉండాలి, మరణిస్తూ ఉండాలి, మరల తిరిగి పుడుతూ ఉండాలి. ఈ జననమరణ ప్రవాహము నుండి విడుదల అయ్యే అవకాశం లేదు. తన హృదయంలో ఉన్న బ్రహ్మము ఎవడికైతే ప్రత్యక్షంగా అనుభవం లోనికి వచ్చిందో వాడు సద్గురువు. ఎవడైతే తన చూపుద్వారా, మాటద్వారా, చేతద్వారా, మౌనం ద్వారా ఇతరులను అనుగ్రహిస్తున్నాడో వాడు సద్గురువు.

మన మనస్సు భగవంతుడు చెప్పిన మాటలు వినదు. విన్నట్లు నటిస్తుంది. అయితే మనం ఎవరు చెప్పినట్లు వింటున్నాము అంటే అహంకారము చెప్పిట్లుగా వింటున్నాము. జ్ఞాని యొక్క మనస్సు వాడు చెప్పినట్లుగా వింటుంది. వాడు కదలమంటే కదులుతుంది లేనిచో స్థిరంగా ఉంటుంది. కారణం ఏమిటి అంటే తాను ఎవడో తనకు తెలియబడింది కాబట్టి బ్రహ్మానుభవం కలిగింది కాబట్టి వాడి మనస్సు వాడు చెప్పినట్లుగా వింటుంది, అంటే సేవకుడిలాగ పని చేస్తుంది. ఇప్పుడు మన మనస్సు మన మీద పెత్తనం చేస్తుంది. మన మనస్సు మనకు యజమానిగా ఉంది, మనం నౌకర్లుగా ఉన్నాము. జ్ఞానం వచ్చిన తరువాత మనస్సు నౌకరుగా మనము యజమానిగా ఉంటాము. ఏ శరీరమును, మనస్సును, బుద్ధిని, తెలివినీ నీవు అనుకొంటున్నావో అవి అన్నీకూడా జడవస్తువులే. నీ లోపల ఉన్న చైతన్యము వలన ఇవి అన్నీ సజీవంగా ఉన్నట్లు నీకు అనిపిస్తోంది. వీటిలో నుండి విడిపడితే నీవు ఎవరో నీకు తెలుస్తుంది. దేవుడు ఉన్నాడా, లేదా అని విచారణ చేసే బదులు నీ అహంవృత్తిని తొలగించుకొంటే వెంటనే నీ లోపల ఉన్న సద్యస్తువు నీకు వ్యక్తమవుతుంది.

నువ్వు మనస్సువు కాదు, నువ్వు అహంకారము కాదు, నువ్వు బుద్ధివి కాదు అని శాస్త్రము చెబుతోంది, భగవంతుడు చెబుతున్నాడు. పరమేశ్వరుడు చెబుతున్నప్పటికీ నీవు ఏదైతే కాదో దానిని పట్టుకొని ప్రేలాడుతున్నావు కాని దానిని విడిచిపెట్టటానికి ప్రయత్నం చేయటం లేదు. సాధన చేసే వారు కూడా అహంకారమును విడిచిపెట్టకుండా అహంకారముతో భగవంతుని తెలుసుకోవటానికి ప్రయత్నం చేస్తున్నారు. అహంకారం నశిస్తేగాని నీ హృదయంలో వున్న భగవంతుడు నీకు వ్యక్తం కాదు. శరీరం మరణించేలోపు నీ హృదయంలో ఉన్న సత్యమును అనుభవంలోనికి తెచ్చుకొంటే సత్యమునకు మరణం లేదు కాబట్టి శరీరం మరణించేటప్పుడు నేను మరణిస్తున్నాను అనే భావన గాని, తలంపుగాని నీకు రాదు. గుణబద్ధుడు గుణాతీతుడితో స్నేహం చేయాలి. అహంకారంతో చేయాలి. అహంకారం చేయగా చేయగా వీడు కూడా గుణాతీతుడు అవుతాడు. మనలో ఉన్న పునర్జన్మకు కారణమైన హేతువులు నశించటానికి సత్గురుమల సహవాసం అవసరం. నీ అంతట నీవు సాధన చేసే వాడిని తొలగించుకొంటే సరే లేకపోతే సజ్జన సాంగత్యం వలన నీలో ఉన్న హేతువులు నశిస్తాయి. (సశేషం)

జిల్లా వార్తలు

- పులిపాటి సుబ్బారావు

మెక్కుదా దినోత్సవ వేడుకలు"

శ్రీ.శ్రీ.శ్రీ విశ్వయోగి లింగుల మహాదాస్ : 53వ జన్మదినోత్సవ వేడుకలు మార్చి 3, 4, 5 తేదీలలో గుంటూరులోగల విశ్వమందిరములో శ్రీ ఆకుల కోటేశ్వరరావు, కామేశ్వరీ, సర్వవేక్షణలో విశ్వుకుటుంబ సభ్యులు అత్యంత వైభవంగా జరుపుకున్నారు.

3వ తేదీ ఉదయం 6 గం||లకు నేద ప్రవచనము, పూజాకార్యక్రమములు విశ్వకళ్యాణానికి శాంతికి హోమములు అభిషేకములు జరిగినవి. రాత్రి 7 గం||లకు శ్రీ కంచర్ల పాండురంగారావు చరించిన "రామదాసు" గ్రంథాన్ని విశ్వగురు పీఠాధిపతులు శ్రీ విశ్వయోగీ విశ్వంజీ ఆచార్యులైనారు. శ్రీ.నాథ పీఠం అధ్యక్షులు డా|| ప్రసాదరాయ కులపతి సభకు అధ్యక్షత వహించగా, ప్రముఖ న్యాయవాది. అధ్యక్షులు, హిందూ కళాశాల శ్రీ మాధవ పెద్ది రాధాకృష్ణమూర్తి సభను ప్రారంభించారు. శ్రీయుతులు విద్యాసాగర శర్మ, వంగల వెంకటాచలపతిరావు, ఏలూరిపాటి అనంతరామయ్య, డా|| జంధ్యాల జయకృష్ణ బాపుజీ, లేబరు కోర్టు న్యాయమూర్తి శ్రీ లంకా అప్పారావు, పి.యస్.ఆర్. అంజనేయ ప్రసాద్ తదితరులు మాట్లాడుతూ రామదాసుకు సంబంధించిన అనేక విషయాలను పరిశీలించి, పరిశోధించి ఈ గ్రంథం ద్వారా రచయిత ఆంధ్రులకు అందించారని కొనియాడారు.

శ్రీ.శ్రీ.శ్రీ విశ్వయోగి విశ్వంజీ సందేశమిస్తూ, మహాత్ములకు దివ్యత్వం చూపడంలో తారతమ్యాలు ఉండవని అన్నారు. చక్రవర్తి సాముతో ఆలయ నిర్మాణం, ఆభరణాలు ఏర్పరచినందుకు శ్రీరాముడు తానీషాకు కనిపించాడు కాని, భక్తుడైన రామదాసుకు కనిపించలేదని చెప్పారు. శ్రీరాముడు తానీషాకు దర్శనమిస్తే, రామదాసుకు తన దివ్యమైన ఆశీస్సులను ఇచ్చారని అన్నారు. ప్రతి మనిషి మానవత్వాన్ని పునాదిగా చేసుకొని, సనాతన ధర్మాన్ని ఆచరిస్తూ సంస్కారవంతులుగా జీవించాలని ఉద్బోధించారు. దేశంలో నేటి క్లిష్టపరిస్థితులను సరిదిద్దుటకు అన్ని వర్గాల మేధావులు సమైక్యం కావలసిన అవసరము ఎంతైనా వుందని చెప్పారు. మనిషి జీవితంలో కష్టాలను, సుఖాలను సమానంగా ఓర్చుకున్నప్పుడే ప్రశాంతత కలుగుతుందని అన్నారు. మనిషి పతనానికి అహంకారము మూల కారణమని, దాన్ని విడనాడాలని ఉద్బోధించారు.

రాత్రి 9 గం|| ప్రముఖ కథకురాలు శ్రీమతి మామిళ్ళ సరస్వతి ఆలిండియా రేడియో ఆర్టిస్ట్, తెనాలి వారిచే 'లవకుశ' హరి కథాగానం చేసి శ్రోతల మన్ననలను పొందారు.

4-3-97 (మంగళవారం) 11 గం|| సేవాదళ్ సభ్యులు, కార్యకర్తల సమ్మేళనం జరిగినది. మాన్యశ్రీ జస్టిన్ రంగనాథమిశ్రా, మాజీ సుప్రీంకోర్టు ప్రధానన్యాయమూర్తి మరియు చైర్మన్ జాతీయ మానవ హక్కుల కమిషన్ మఖ్య అతిథిగా విచ్చేసి 'విశ్వశాంతి

సేనానిగ్ సులాంఘనప్రాయంగా 12-33 సంవత్సరాల మధ్య ప్రాయం ఉన్నట్లుగా ప్రకటించారు. శ్రీ మాధవ పెద్ది రాధాకృష్ణమూర్తి సభకు అధ్యక్షత వహించాడు. డిసెంబర్ మార్చింగ్ స్టార్ పబ్లిక్ స్కూల్, విశ్వవాణి రెసిడెన్షియల్ కాలేజీ విద్యార్థులు, విద్యార్థినులు 400 మంది పాల్గొన్నారు. విశ్వకుటుంబ సభ్యులు, విద్యార్థిని, విద్యార్థినులు సేవాదళంలో సభ్యులుగా చేరినట్లు శ్రీ రంగనాథ మిశ్రా సమక్షంలో ప్రమాణం చేసినారు. శ్రీ విశ్వయోగి పబ్లింజ్ ఆశయ సిద్ధి కొరకు తమ సేవలను నిస్వార్థంగా అందిస్తామని వలికారు.

ఈ సభలో టెలికాం జనరల్ మేనేజరు శ్రీ యం రామచంద్రన్, లేబరు కోర్టు జడ్జి శ్రీ దత్తాత్రేయులు, మాజీ శాసన సభ్యులు శ్రీ లింగంశెట్టి ఈశ్వరరావు, డా॥ దత్తాత్రేయ శాస్త్రి, డా॥ మీరాబాయి, అప్పారావు, రామమోహనరావు, కె.పి. శెషుగిరిరావు, శ్రీమతి కోటేశ్వరమ్మ ప్రభుత్వ ప్రతినిధులు ప్రసంగించారు. ప్రముఖ రచయిత్రీ శ్రీమతి డా॥ దీప్తికవి శ్యామలాదేవి, పాత్రికారి సుబ్బారావు, న్యాయవాది శ్రీ జి.వి.యల్.యన్. మూర్తి తదితరులు పాల్గొన్నారు.

ఈ సందర్భముగా జస్టిస్ శ్రీ రంగనాథమిశ్రా మాట్లాడుతూ విద్య అనేది పరిపూర్ణ జీవితానుభవం అని అన్నారు. దానికి కుల, మత, వర్గ భేదాలు లేవని అన్నారు. విద్యార్థి దశనుండే జీవనపు విలువలను అలవరచుకోవాలని పిల్లలకు ఉద్ఘోషించారు. ప్రతి మనిషికి సేవ చేయటం సమాజాభివృద్ధికి పునాది అని అన్నారు. సేవ అంటే మనం భూమిపై చేయు భగవంతుని పని అని అన్నారు.

మానవ సేవకు ఆత్మార్పణబుద్ధి, నిస్వార్థమైన త్యాగనిరతి అత్యంత అవసరములని చెప్పారు. చిన్నవయస్సునుండే దైవం, గురువు, సృష్టి యెడల భక్తిశ్రద్ధలు, క్రమశిక్షణ, ప్రేమతత్వం విద్యార్థులు అలవరచుకొని, ఉత్తమ పౌరులుగా, మేధావులుగా తయారు అయి సమాజానికి సేవలు అందించాలని ఉద్ఘోషించారు. శ్రీ రామకృష్ణ పరమహంస, శ్రీ వివేకానంద స్వామివారి బోధనలు ఉదహరిస్తూ సేవచేయడం, మనుష్యులకే పరిమితం కాకుండా ప్రకృతిలోగల ప్రతిదానికి అనగా చెట్లు, నదులు, కొండలకు కూడా సేవలు అందించాలని కోరారు.

గురువు యెడల సంపూర్ణమైన విశ్వాసం కల్గి ఉండాలని మహాభారతంలో కథను వివరించారు. వీకలవృద్ధుకు ద్రోణచార్యులు విలువిద్యను నేర్పకపోయినా గురువు యందు విశ్వాసము, భక్తి నిలిపి ద్రోణాచార్యులవారి విగ్రహంముందు విలువిద్యను అభ్యసించి ద్రోణాచార్యులవారి ప్రశంసలను పొందెనని చెప్పారు. క్రమశిక్షణ విద్యార్థులకు ఎంతైనా అవసరమని ఉద్ఘాటిస్తూ, 'పాణి' అను విద్యార్థి గురువు ఆజ్ఞను శిరసావహించి పంటచేసుకు గండిపడి నీరు పోకుండా అడ్డుపడుకొని పంటను కాపాడాడని చెప్పారు. మరుసటిరోజున గురువు విద్యార్థులందరిని సమావేశపరచి, ఆ విద్యార్థి, విద్యను అభ్యసించడం పూర్తిచేసాడని కొనియాడారు.

శ్రీశ్రీశ్రీ విశ్వయోగి విశ్వంజీ సందేశమిస్తూ, ప్రతి మనిషి ఎవరో వచ్చిన హాయిం అందిస్తారని ఎదురుచూడకుండా ఎవరికాళ్ళమీద వాళ్ళు నిలబడాలని చెప్పారు. సేవాదళ

సభ్యులు ప్రజల్లో అవసరాలను గుర్తించి, బీదలకు, సమాజంలో అట్టడుగువారిని గుర్తించి నిజంగా సహాయం అవసరమైనవారిని తెలుసుకొని వారికి సేవలను నిస్వార్థంగా అందించాలని కోరారు. సభ్యులు క్రమశిక్షణ, అంకితభావం, ప్రేమతో మెలగాలని ఉద్ఘోషించారు. వారు మాట్లాడుతూ “Self service is the best service” - అని చెప్పారు. “Service All - Love All” అనేది వారి ధ్యేయమని చెప్పారు. విశ్వశాంతి సేవాదళ్ లో చేరిన సభ్యులకు వారి దివ్యమైన ఆశీస్సులను అందజేశారు.

రాత్రి 7 గం||కు డా|| ప్రసాదరాయ కులపతి గారి ఆధ్వర్యంలో “విశ్వనాథ విజయం” (విశ్వనాథ ఊహసభ) సాహితీరూపకం అత్యంత మైభవముగా నిర్వహించారు. ఇందులో ప్రముఖ కవులు, కవయిత్రిలు, సాహితీవేత్తలు, మన ప్రాచీన కవుల పాత్రలను పోషించి వారి కవితా విశిష్టత ద్వారా శ్రీ విశ్వయోగి విశ్వంజీ ఆశయాలను, విశ్వసమైక్యతను చాటించారు. తొలుత ప్రముఖ పాత్రికేయులు శ్రీ పాత్తురి వెంకటేశ్వరరావు గారు సభను ప్రారంభించి ప్రసంగించారు. రాత్రి 9 గం||కు ప్రముఖ భాగవతార్ శ్రీ తుర్లపాటి శరభయ్యచార్య “భక్తసూర్యుడేయ” పారికథాగానం చేసి శ్రోతలను భక్తిపరవశులుగా చేశారు.

5-3-97 (బుధవారం) ఉదయం 4 గం||కు భక్తులు నగర సంకీర్తనం జరిపారు. ఉదయం 7 గం||కు వేదపండితులు హోమము నిర్వహించారు. ఉదయం 11 గం||కు శ్రీశ్రీశ్రీ విశ్వయోగి విశ్వంజీ జన్మదిన సందర్భంగా డా|| ప్రసాదరాయ కులపతి గారి అధ్యక్షతన “సమైక్యతా సదస్సు” జరిగినది. హైకోర్టు న్యాయమూర్తి శ్రీ మోతీలాల్ బి. నాయక్ గారు ముఖ్య అతిథిగా ప్రసంగించారు. వారు మాట్లాడుతూ సమాజంలో తోటి మనిషిని మనిషిగా గుర్తించడమే భగవంతునికి సేవ చేసినట్లు అవుతుందని అన్నారు. ప్రతి వ్యక్తి తన కర్తవ్యాన్ని బాధ్యతాయుతంగా నిర్వహించవలసిన అవసరం ఎంతైనా వుందని అన్నారు. ధర్మాన్ని ఆచరిస్తూ, హృదయంలో మానవత్వాన్ని నిలుపుకొని, మంచితనాన్ని పెంచుతూ జీవనయానం సాగించిననాడు ప్రజల్లో సమైక్యత అదేవస్తుందని చెప్పారు. నేటిసమాజంలో పెరిగి పోతున్న కుళ్ళు, అరాచకాలను రూపుమాపటానికి శ్రీ విశ్వయోగి విశ్వంజీ లాంటి యోగులు, మహాత్ములు కారణజన్ములుగా ఉద్భవించారని అన్నారు. ఆ ప్రేమ తత్వాన్ని ప్రతి ఒక్కరు అలవరచుకొని మీరు చేపట్టిన మహోన్నతమైన ఉద్యమంలో అందరు భాగస్వాములు కావలసి పిలుపు ఇచ్చారు.

అధ్యక్షులు, సర్పార్థ సంక్షేమసమితి, హైదరాబాదు శ్రీ పి.వి. మనోహరరావుగారు మాట్లాడుతూ సమైక్యతానినాదం క్రొత్తదికాదని, మన భారతీయసనాతనధర్మంలో అది, ఆదికాలంనుండి ఉన్నదని చెప్పారు. ఆ ధర్మాన్ని ప్రతి ఒక్కరు చిత్తశుద్ధితో ఆచరించిన ప్రజల్లో మనస్సులు ఏకమై, విశ్వభావన కల్గి శ్రీ విశ్వయోగి విశ్వంజీ ఆశించిన విశ్వ సమైక్యత దానంతట అదే వస్తుందని అన్నారు.

సభలో జస్టిస్ రంగనాథమిత్రా, మాజీ డి.జి.పి శ్రీ టి. యస్. రావు, ఆదాయపన్ను

రిటైర్డ్ ఛీఫ్ కమిషనర్ శ్రీ పి.ఆర్.రావు, సాహితీ వేత్తలు శ్రీ లక్ష్మీరాజు రమపతిరావు, డా॥ దిట్టకవి శ్యామలాదేవి, శ్రీ కనుమలూరి వెంకట శివయ్య, తిరుమల రామచంద్ర, బ్రిజ్ గోపాల్ రుమాని, శ్రీ లింగంశెట్టి ఈశ్వరరావు, దాసరిశేషగిరిరావు, జి.పున్నారావు, వ్యాపారవేత్త ప్రసాద్, శ్రీ విద్యాసాగరశర్మ ప్రసంగించారు.

ఈ సందర్భంగా శ్రీ పి. ఆర్. రావు రచించిన “విశ్వప్రేమైక మూర్తి” గ్రంథాన్ని శ్రీ టి.యస్. రావు, శ్రీమతి పి. యశోధర రచించిన “డివైన్ స్లెండర్” గ్రంథాన్ని జస్టిస్ శ్రీ రంగనాథ మిత్రా, శ్రీ పి.వి. నరసింహారావు రచించిన “డివైన్ గిడ్డె” గ్రంథాన్ని న్యాయమూర్తి శ్రీమోతిలాల్ బి. నాయక్, శ్రీ బి. లక్ష్మీ నరసింహారావు రచించిన “విశ్వకరుణ” గ్రంథాన్ని శ్రీ లింగంశెట్టి ఈశ్వరరావు, శ్రీ శ్రీనివాసరావు రచించిన “విశ్వదత్తవ్రతకల్పం” గ్రంథాన్ని, శ్రీ బ్రిజ్ గోపాల్ రుమాని ఆవిష్కరించారు. శ్రీయుతులు పి.వి. నరసింహారావు, పి.ఆర్. రావు దంపతులను శ్రీ ఆకులకోటేశ్వరరావు, సతీమణి కామేశ్వరిని పూలమాలతో, నూతన సప్రములతో పునంగా సత్కరించారు.

శ్రీశ్రీశ్రీ విశ్వయోగి విశ్వంజీ మహారాజ్ వారు దివ్య సందేశమిస్తూ! ఉన్న దివ్యమైన శక్తికి చావు అనేది లేదని అన్నారు. ఉన్నది దైవం ఒక్కడేనని, అది సర్వత్రా వ్యాపించియున్న అనంతమైన శక్తి అని చెప్పారు. ప్రతివ్యక్తి గూడా దైవస్వరూపులేనని అన్నారు. దేశం ప్రశాంతంగా, నీతినిజాయితీలతో ధర్మబద్ధంగా ఉండటానికి ప్రభుత్వశాఖల్లో పరిపాలన, న్యాయ, పోలీసు, రెవెన్యూ శాఖల్లో పనిచేసే ఉద్యోగుల కార్మికుల కృషి ఎంతైనా అవసరము ఉన్నదని అన్నారు. మనిషి శాస్త్రపరంగా, సాంకేతికంగా ఎంతగానో ఎదిగినా ఈ భూమి మీద ప్రశాంతంగా ఎందుకు జీవించలేక పోవటాన్ని ఆయన ప్రశ్నించారు. మనిషి తన నిజజీవితంలో నటిస్తూ జీవిస్తూన్నాడేగాని, నిజంగా జీవించడం లేదని చెప్పారు. ప్రతి మనిషి తన విద్యుక్త ధర్మాన్ని నిర్వహిస్తూ, ప్రేమతో, ఆత్మీయతతో జీవనం గడుపుతూ, తనగృహాన్ని, సమాజాన్ని ప్రశాంతంగా ఉంచుకోవటానికి పాటుపడాలని హితవు పలికినారు. ఈ మనిషికి కృతజ్ఞత చాలా ముఖ్యమని, ఈరోజుల్లో సహాయం పొందిన వ్యక్తి, సహాయం చేసిన వ్యక్తికి కృతజ్ఞత చూపడం లేదని ఆవేదన వ్యక్తం చేశారు.

ఈ మహత్తరమైన విశ్వసమైక్యతా ఉద్యమంలో అన్ని వర్గాల మేధావులు భాగస్వాములు కావాలని, వారి మేధాసంపత్తిని విశ్వశ్రేయస్సుకు ఉపయోగించడమే ఈ ఉద్యమ ముఖ్య ఉద్దేశమని అన్నారు. దీనిలో భాగంగానే , వారి ఆశీస్సులతో అమెరికాలో మ్యా జెర్ని - ఆస్ట్రేలియా లాంటి ఇతర దేశాల్లో “విశ్వయోగి విశ్వంజీ ఫౌండేషన్ ఫర్ యూనివర్సల్ ఇంటిగ్రేషన్ అండ్ పీస్” అనే సంస్థను డా॥ హనుమంతరావు, అండవోలు అధ్యక్షతన స్థాపించి పనిచేస్తున్నాయని చెప్పారు.

వారు “యూనివర్సల్ ఇంటిగ్రేషన్ ట్రస్టు” శాశ్వత అధ్యక్షులుగా శ్రీ జస్టిస్ రంగనాథమిత్రా, చైర్మన్ మరియు కన్వీనర్ గా నియమించినట్లు సభికుల హర్షద్వానాల మధ్య ప్రకటించారు.

మరదేశంలో ఇంటిదేశాల్లో గల ఎండు నదీలలో ఉన్న మేధావులను భవన్యత్తులో మెంబర్లుగా నియమించునట్లుగా చెప్పారు.

మధ్యాహ్నం 2 గంటలకు మన భారతదేశ సంస్కృతిని, పురాణ గాథలను ఇతరదేశాల్లో వ్యాపింపజేసిన ప్రముఖ పారికవా భాగవతార్ శ్రీవీరగంధం వెంకట సుబ్బారావు 'గజేంద్రమహిమ' పారికవాగానం వారిదైన శైలిలో ఎంతో శ్రావ్యంగా పాడిశ్రోతల ప్రశంసలను పొందారు.

రాత్రి 7 గంటలకు శ్రీశ్రీశ్రీ విశ్వయోగి విశ్వంజీ మహారాజ్ వారి జన్మదినోత్సవ సభ మాన్యశ్రీ జస్టిస్ రంగనాథమిత్రా అధ్యక్షతన జరిగినది. డా॥ ప్రసాదదాయ కులపతిగారు సభను ప్రారంభించినారు. ఈ సభలో ప్రత్యేక ఆహ్వానితులుగా విచ్చేసిన డి.ఇ.జి.ఆప్ పోలిస్ హైదరాబాద్ శ్రీ యస్.కె. జయచంద్ర మాట్లాడుతూ స్పష్టలో వ్యాపింపజేసే లక్షణాలు, స్వరూపం గలవాడు విశ్వరూపుడని అన్నారు. నేటి సమాజంలో అనైక్యత కొనసాగుతోందని, సమాజాభివృద్ధికి అందరు కలిసి కృషి చేయవలసిన ఆవశ్యకత ఎంతైనా ఉన్నదని చెప్పారు. ప్రేమ తత్వానికి ప్రతిరూపంగా నిలచిన శ్రీ విశ్వయోగి విశ్వంజీ ప్రేమతత్వం - షష్ట్యాష్టం కాబోతోందని అన్నారు. మాజీ గుంటూరు జిల్లాపరిషత్ చైర్మన్ శ్రీ రాయపాటి శ్రీనివాస్, యువజన కాంగ్రెస్ అధ్యక్షుడు శ్రీయల్. అప్పిరెడ్డి స్వామిజీకి 53 కె.జి.ల బరువు గల కేకును అందచేశారు. జస్టిస్ రంగనాథమిత్రా, జస్టిస్ మోతీలాల్ నాయక్, శ్రీ పి.వి. మనోహరరావు, శ్రీ ఆకుల కోటేశ్వరరావు, సతిమణి కామేశ్వరి కేకును కట్టచేసి భక్తులకు ప్రసాదంగా పంచివెట్టారు. తొలుత శ్రీ మాధవపెద్ది రాధాకృష్ణమూర్తిగారు స్వాగతం పలికినారు. మార్చింగ్ స్టార్ పబ్లిక్ స్కూల్ విద్యార్థినులు సమర్పించిన సంగీత, నృత్య ప్రదర్శనలు ఆహుతులకు మనోహరదాన్ని కలిగించినాయి.

ఈ సందర్భంగా మాన్యశ్రీ జస్టిస్ రంగనాథ మిత్రా మాట్లాడుతూ గుంటూరు పట్టణం ఆధ్యాత్మికంగా, సాహిత్యానికి, కళలకు, సంస్కృతికి పేరు ప్రఖ్యాతులు గల కేంద్రమని అన్నారు. అట్టిచోట శక్తి సంపన్నులైన శ్రీవిశ్వయోగి విశ్వంజీ మహారాజ్ మనలో ఒకరిగా ఉంటూ సమాజ ఉద్ధరణకు చేస్తున్న అచంచలమైన కృషిని అభినందిస్తూ అది మన అందరి అదృష్టంగా భావిస్తున్నానని అన్నారు. వారి 53వ జన్మదినోత్సవ వేడుకను కనులపండుగగా చేసుకుంటూ, ఈరోజు విశ్వసమైక్యతా దినంగా పాటించి మన అందరము సంతోషాన్ని పంచుకుంటున్నామని చెప్పారు. అన్ని మతాలు బోధనలు, సారాంశం ఒక్కటేనని, ఆదివృత్తాన్ని, ప్రేమతత్వాన్ని మనలో పెంచుకొని, పంచుకొని, పవైక్యంగా, మతసామరస్యంతో సహా జీవనం గడపాలని కోరారు. శ్రీ విశ్వంజీ ఆశయాలను మన అందరం ఆచరిస్తూ, వారు చేపట్టిచేస్తున్న మహోద్యమంలో అందరు భాగస్వాములై ఈ ఉద్యమాన్ని విశ్వవ్యాప్తంచేయడానికి సన్నద్ధులు కావాలని కోరారు. ప్రతిష్ఠా అకుంఠిత దీక్షతో, నమ్మకంతో పనులు చేస్తే విజయం తప్పక సిద్ధిస్తుందని చెప్పతూ ప్రహ్లాదానికి సంబంధించి ఆశీర్వాదంగా తీసుకోవాలని కోరారు. మన భారతావనిలో ఎందరో మహనీయులు, యోధులు, మహర్షులు జన్మించారని వారి అందరి ఆశయం విశ్వశ్రేయస్సేనని చెప్పారు. అనేక దేశాల్లో గూడా శ్రీ విశ్వంజీ 53 వ

జన్మదినోత్సవవేడుకలు విశ్వకుటుంబ సభ్యులు జరుపుకుంటున్నారని తెలిపారు. శ్రీ విశ్వంజీ పిలుపునన్నీ తాను ఎంతదూరంలో ఉన్న ఉద్యమంలో పాలుపంచుకోవడానికి వెంటనే వస్తానని చెప్పారు.

శ్రీ శ్రీ శ్రీ విశ్వయోగి విశ్వంజీ మహారాజ్ వారి దివ్యమైన జన్మదిన సందేశమిస్తూ వ్యక్తి అంటే శరీరము కాదని, ఆశరీరంలో దాగిఉన్న 'శక్తి' వ్యక్తి అని చెప్పారు. ప్రజల్లో సమైక్యత రావాలంటే అందరి భావాలు, మనస్సులు ఒక్కటిగా చేసుకొని మానవత్వాన్ని పెంచుకొని, హృదయం నిండా ప్రేమ కల్గి ఉండాలని ఉద్ఘోషించారు. ప్రజల్లో సంస్కరణ తీసుకువస్తే సమైక్యత వస్తుందిగాని, సమానత్వం రాదని చెప్పారు. ఎందుకంటే ఈ సృష్టిలోనే అనేక అంశాలలో సమానత్వంలేదని చెప్పారు. నేడు వాతావరణం కాలుష్య ప్రభావంవల్ల మంచి మనుష్యులయొక్క మనస్సులు గూడా కలుషితమై, చెడుగా మారిపోయి అశాంతికి, హింసామార్గానికి దారి తీస్తోందని ఆవేదన వ్యక్తం చేశారు. మంచిక్రమశిక్షణ, వాతావరణం గల కుటుంబ వ్యవస్థను స్థాపించుకొని ప్రశాంతజీవన యానం గడపాలని హితవు పలికారు. గురువు తమ ఆశీస్సులతో, శిష్యులను పరిపూర్ణ మానవులుగా తీర్చిదిద్ది సమాజ శ్రేయస్సుకు ఉపయోగపడే శక్తిమంతులైన వ్యక్తులుగా తయారు చేస్తారని చెప్పారు. ప్రతి ఒక్కరికి వారిదివ్యమైన ఆశీస్సులను ఆందజేశారు.

మూడు రోజులపాటు జరిగిన ఈ జన్మదినోత్సవ వేడుకలు కనులపండువుగా ముగిసినాయి.

With Best Compliments from

M/s. SPECTRA MOTORS LTD.

PLOT No. 8, Begumpet Road, (Opp. I.B.P. Petrol Pumps)
Hyderabad - 500 016. (A.P.)

Distributors for A.P.

PREMIER AUTOMOBILES LTD.

BOMBAY

Tel. No. : 844034/815017

సవవిధభక్తులు

- "కళాతపస్వి" కొణికి సత్యనారాయణరావు

ఈ ప్రపంచమందు జన్మించిన ప్రతిమానవుడు, సుఖవంతమైన, ఆనందమయమైన జీవితం గడపాలనికోరుతాడు. సుఖజీవనం గడపడానికి మానవులము ఎన్నోపాట్లు పడతాము. ధనకనక వస్తువాహనాలను, ఎంతో శ్రమకోర్చి, సంపాదించుకొంటాము. వాటి ద్వారా సుఖాన్ని పొందాలని కృషిసాగిస్తాం. దారాపుత్రాదుల వల్ల గూడా ఆనందాన్ని పొందుటకు ప్రయత్నం చేస్తాం. కాని అనుభవం మీద తెలుసుకొనే దేమిటంటే, వీటివలన, లభించు ఆనందము తాత్కాలికమే. శాశ్వతానందమెన్నటికీ కాజాలదు. ఇంద్రియములచే అనుభవించు ఆనందము, అనుభవించుకొలదీ, కోర్కెలు వృద్ధియై చివరకు దుఃఖమయమగునని, ప్రతిపాడున్నూ జీవితానుభవమువల్ల తెలిసికొను చున్నాడు. ఇది నిర్వివాదాంశము. కాబట్టి శాశ్వతానందము పొందుటెట్లు యనుప్రశ్న ఉదయించుచున్నది. అట్టి శాశ్వతానందము పొందుమార్గము, దైవారాధనయే.

సమస్తజీవరాసులలో ఉత్తమజన్మమానవజన్మ. అట్టి మానవజన్మలభించిన తర్వాత గూడా, యితర జీవరాసులైన పశు పక్ష్యాదులవలె, కాలమునంతయు, ఆహార, నిద్ర భయ, మైదునాదులతో వృధాజీసినచో, మానవజన్మకు సార్థకత ఎట్లగును? పశు పక్ష్యాదులకు లేని బుద్ధి, మనస్సు, జ్ఞానము ఉన్న మానవుడు, వీటిని ఆధ్యాత్మిక ఉన్నతి కొరకు, వాడుకొనక, పోయినచో, అతడు రెండుకాళ్లు గల పశువుతో సమానమగుచున్నాడు. బుద్బుద్దప్రాయమగు మానవజన్మ ఎత్తినందుకు కాలము ప్రాపంచిక విషయములలో వృధాపుచ్చక, జన్మను సార్థకము చేసికొని, శాశ్వతానందము పొందప్రయత్నము జేయవలయును. అట్టి శాశ్వతానందము పొందవలెనన్న దైవారాధనయే ఏకైకసాధనము. పరమేశ్వరుని కృపకు పాత్రులమగుటకు ఆయన్ని చిత్త ఏకాగ్రతతో భజించాలి, సేవించాలి. దీనికనేక మార్గాలు సూచించారు మనమహర్షులు. కొందరు నిష్కామకర్మద్వారా, భగవదనుగ్రహము పొందవచ్చని, కొందరు జ్ఞానమార్గముద్వారా, భగవత్కృపకు పాత్రులగుదురని, కొందరు భక్తి ప్రపత్తులతో ఆయన్ని ఆశ్రయించి, ఆరాధించమని, అనేకవిధాలుగా సూచించిరి. కృతయుగమానవులు. నిరాహారదీక్షతో వందలాది సంవత్సరములు కరోరనియమములతో తపస్సుజేసి దైవసాక్షాత్కారాన్ని పొందారు. త్రేతాయుగ, ద్వాపరయుగ వాసులు, యజ్ఞయాగాది క్రతువులతోను, సదాచార సంపత్తితో, నోములు, వ్రతములు, మానసిక దైవచింతనతోను, ఈశ్వరానుగ్రహంపొంది తరించారు. అయితే కలియుగ మానవులకు తరణోపాయమేది?

శ్రీమద్భాగవతంలో పోతనామాత్యుడునుడిపినట్లు, కలియుగమానవులు సోమరులు, బలహీనులు, అల్పాయుష్కులు, మందబుద్ధులు. నిరంతరం గృహచ్ఛిద్రములలో తగుల్గొని, వాస్తవంపై విషయములతో సతమతమగుచు, మనశ్శాంతి లేక, రక్తపుపోటు, మధుమేహము మున్నగు వ్యాధులతో సమాజములోని జనాభాలో, హెచ్చు మంది బాధపడుచుండుట, చూచుచునేయున్నాము. పీరికి, యజ్ఞయాగాదులు, జపతపములు, చేయుటకు శక్తి, బలము, సమయము ఏవి? సంధ్యానందనాది నిత్య కర్మలు చేయుటకే తీరుబడిలేదు. గాన కలియుగమానవులు తరించుటకు భక్తిమార్గమొక్కటే సుకరము, నిరపాయము, క్షేమకరము. అదిశంకరుల నుండి, నేటి అవతార పురుషులైన శ్రీవిశ్వయోగి విశ్వంజీ సుహారాజువరకు, కలియుగమానవులకు తరుణోపాయమని, భక్తిమార్గమే శ్రేయస్కరమని నొక్కి వక్కాణించి యున్నారు.

భక్తియననేమి? ఇది యెన్నివిధములు? మనముదారాపుత్రాదులమా, వస్తువాహనములమా ప్రసించురీతిగా భగవంతుని ప్రేమించుట భక్తియనబడును. భక్తి నవ విధములని శ్రీమద్భాగవతములో ఈ క్రింది శ్లోకముద్వారా తెలియుచున్నది.

శ్లో. శ్రవణం కీర్తనం విష్ణోస్మరణం పాదసేవనమ్

అర్చనం వందనం దాస్యం సఖ్య మాత్మనివేదనమ్

శ్రవణం: శ్రవణమనగా వినుట. భగవంతుడు మనకు చెప్పులు రెండు పెట్టి, వాటిని మూయుటకు వీలులేని రీతిలో నిర్మాణముగావించి, భగవత్కథలు బాగుగా వినమని ప్రబోధిస్తున్నాడు. మహాత్ముల సందేశములు విని తమజీవితములను సార్థకము చేసికొన్న వారెందరోగలరు. పరీక్షనృహారాజు శుకమహర్షుల వద్ద శ్రీమద్భాగవతము, సప్తాహాదీక్షతో, (7రోజులలో) శ్రవణము గావించి, కైవల్యప్రాప్తిపొందినాడు. శ్రవణభక్తికి యిది చక్కని యుదాహరణము.

2. కీర్తనం: భక్తిమార్గములలో రెండవది కీర్తనభక్తి. కీర్తన యనగా కీర్తించుట, స్తోత్రము చేయుట. శ్రీహరిగుణగణములను భగన్నామములను గానముచేయుట. భగన్నామ సంకీర్తనచే ఏకాగ్రత శీఘ్రముగా కలుగును. పురాణకాలమందు తుంబురనారదాదులు, కలియుగమందు, అష్టమాచార్యులు, నారాయణతీర్థయతీంద్రులు, పురందరదాసు, భద్రాచల రామదాసు త్యాగరాజు. మీరాబాయి, తులసీదాస్, నామదేవ్, చైతన్యమహాప్రభువుమున్నగు వారెందరో, నామసంకీర్తనచే భగవద్గుణానుభవము చేసి, నాదోపాసనద్వారా, తరించుట యేగాక వారి అమూల్య సంగీత రచనల ద్వారా, ఆధ్యాత్మిక భిక్షప్రసాదించి, ఎందరికోమార్గదర్శకులైరి.

3. స్మరణభక్తి: స్మరణమనగా, మనయిష్టదైవమును, ఆయననామాన్ని (రామ, కృష్ణ, శివ,

అంబ మున్నగు దేవతామూర్తులను) మనస్సులో జపించుట. ప్రహ్లాదుడు, భీష్ముడు మున్నగు భాగవతాగ్రసరులెందరో, నిరంతరం భగవన్నామస్మరణ చేసి సిద్ధిపొందిరి.

4. పాదసేవనము : నాల్గవభక్తిపాదసేవనము. భగవంతుని పాదములనాశ్రయించుట అష్టమయ్య “బ్రహ్మకడిగినపాదము” అనుపాటలో, త్యాగరాజు “శ్రీరామపాదమా నీకృపజాలునే యనుకృతిలోను” పాదసేవన భక్తి ప్రాశస్త్యాన్ని వివరించారు. లక్ష్మణ, భరతాదులు, లక్ష్మీదేవిమున్నగువారు మహావిష్ణువు పాదసేవచేసిరి.

5. అర్చన : స్వామియొక్క దివ్యమంగళవిగ్రహములను, దేవాలయమందుగాని, మనయింటిలోని పూజాగృహములందుగాని ప్రతిష్ఠావన చేసికొని పోడశోపచారములతో నిత్యపూజలు చేసికొనుటయే అర్చన భక్తికి యుదాహరణము. పురాణయుగంలో ద్రువుడు, అంబరీషుడు, మార్కండేయుడు మున్నగువారు, కలియుగంలో ఎందరెందరో స్వామిని నిరంతరం అర్చించి, దైవానుభూతిపొందుచున్నారు.

6. వందన భక్తి : వందనమనగా నమస్కరించుట. అత్యంతభక్తి వినఘ్రుడై, స్వామికి సాష్టాంగనమస్కారము చేయుట వందనభక్తి. త్యాగరాజస్వామివారు శహసరాంగంలో “వందనమోరఘనందనా”యని రచించిన కీర్తన వందనభక్తి ప్రాముఖ్యాన్ని సూచిస్తుంది. తీరికలేకుండా నిరంతరం పనులలో నిమగ్నులై, ఉండువారు, దేవాలయమో, దేవుని విగ్రహమోకన్పించిన, అచట కొన్నిక్షణములు ఆగి, హృదయపూర్వకంగా, నమస్కరించిపోవుట, అచటచట చూచుచుందుము.

7. దాస్యమ్ : దాస్యమనగాసేవ. అహంకారాది దుర్గుణములను త్యజించి, సేవకుడను నేను అనుభావంతో దైవారాధన చేయుటయే దాస్యభక్తి. ఆలయములు, మఠములు, దైవకార్యములు జరుగు ప్రదేశముల యందు పలాపేక్షరహితముగా, ప్రదేశము ఊడ్చిశుభ్రము చేయుట, భక్తులకు ఉచిత అన్నపానాదులు, ఉచిత వసతి కల్పించుట మున్నగునవి దాస్యభక్తి కుదాహరణములు. రామాయణకాలమునందు ఆంజనేయస్వామి సీతారాములకు దాస్యము జేసి “దాసాంజనేయ” నామముతో ఖ్యాతిగాంచెను.

8. సఖ్యమ్ : “అద్వైతసర్వభూతానాం మైత్రః కరుణ యేవచ” అని గీతావాక్యము. పిపిలికాది బ్రహ్మపర్యంతం సమస్తజీవుల యెడన్నేహాభావంతో యుంటూ, దేవుని పట్లగూడా అట్టిచనువుతో నుండుట సఖ్యభక్తి. త్యాగరాజు ఎంతో స్నేహాభావంతో రామచంద్రమూర్తిని “రామమాయింటి దాక” (అసావేరిరాగం) యనియు, భద్రాచలరామదాసుశ్రీరాముడిని ఏమిరామా, నావల్లనేరమేమిరా”యని సంబోధించుట పరమాత్మతో ఈ భక్తగ్రాయకులకు గలచనువు, సాన్నిహిత్యాన్ని తెలుపుతున్నవి. అర్జునుడు, కృష్ణుడినిబావా”యని సంబోధించుట సఖ్యభక్తికి యుదాహరణము.

(సశేషం)

అనుభవతరంగిణి

- శ్రీ జి.వి.యల్.యస్. విద్యాసాగరశర్మ
(గతసంచిక తరువాయి)

గుంటూరులోని ప్రభుత్వ పాలిటెక్నిక్ కాలేజీలో సివిల్ ఇంజనీరింగ్ శాఖలో లెక్చరర్ గా పనిచేస్తున్న శ్రీచుంబల్కర్ నాగరాజుకు మాష్టరు గారు రైలుపేటలో గది అద్దెకుతీసుకొని ఉంటున్నప్పటి నుంచి బాగా తెలుసు. ఆయన నివాసం ఉంటున్నది కూడా ఆనందతీర్థ అగ్రహారంలోనే కావటంచేత మాష్టరు గారి కుటుంబానికి కూడా ఆయన సుపరిచితుడు. ఆయన మాష్టరుగారి దగ్గరకు తరచుగా పోయివస్తూండేవాడు. ఆయన మాష్టరుగారిచ్చే హారతులు చూచి ఒకరోజు “ముద్దలు ముద్దలు ఇంత కర్పూరం రోజూ మాష్టరుగారు హారతిస్తున్నారే! ఇంత ఖర్చు చెయ్యటం ఎందుకు? కర్పూరం కాస్తవేసి హారతిస్తే సరిపోదా?” అని మనస్సులో అనుకొన్నాడు. ఇంత దుబారా ఖర్చుచేస్తున్నారేమిటి? మాష్టరుగారు అనుకొంటూ.

హారతివ్వటం అయిపోయింతరువాత మాష్టరుగారు ఆయన్ను చూచి “నాగరాజా! ఇంతమంది ఖర్చులు తొలగాలంటే ఇంతకర్పూరం వేసి హారతివ్వాలి - లేకపోతే అవిపోవు” అన్నారు. గంభీరంగా నాగరాజుకు ఆమాట వినగానే ఆశ్చర్యం కలిగి, స్తబ్ధుడయ్యాడు. తాను మనస్సులో అనుకొన్నమాట మాష్టరుగారికి ఇట్టే తెలిసిపోయింది. ఆయన సర్వజ్ఞులు అనే భావం రేకెత్తింది. నాగపూర్ కోటిశ్వరుడైన బూటీగారి అల్లుడు నారే.. “మొట్టమొదటిసారిగా పిద్దీ వెళ్ళినప్పుడు, హారతిసమయంలో మిగులకోపద్దీపితుడై ఆరుస్తూ, చిందులుతోక్కుతున్న బాబాగారిని చూచి” ఈయనవట్టి పిచ్చివాడిలాగా ఉన్నాడే!” అనుకొన్నాడు. ఆతర్వాత తన బసకు తిరిగిపోయి, సాయంత్రం మళ్ళీ బాబాగారిదగ్గరికి వెళ్ళాడు. బాబా ఆయన్నుచూచి “నేను పిచ్చివాణ్ణి కాదు” అని ఆయన్ను ఆశ్చర్యపరచిన విషయం అప్పుడు నాగరాజుకు జ్ఞాపకం వచ్చింది. “మాష్టరుగారు సాయిస్వరూపులు. వారికి తెలియకుండా ఏరహస్యాలను మనం దాచిపెట్టలేం. మాష్టరుగారు నా హృదయంలోనే ఉన్నారు. ఆయన నా ఆత్మయొక్క అంతరాత్మ” అనుకొన్నాడు. అప్పటినుంచి ఆయనకు మాష్టరుగారంటే మరింత గురి ఏర్పడింది.

గుంటూర్లో ఆయన ఒక ఇల్లు కట్టుకోవాలని పైసాపైసా కూడబెట్టి ఆ మొత్తాన్ని ఉమ్మడియార్ బ్యాంకులో ప్రతినెలా డిపాజిట్టు చేస్తుండేవాడు. అట్లా ఆయన యాభైవేలకు పైగా కూడ బెట్టాడు. అకస్మాత్తుగా ఆ బ్యాంకు దివాలా తీసింది. కష్టాల్లితమైన అంత డబ్బుపోయింది. “స్థలం కొనుక్కోని తీరా ఇల్లు కట్టుకోవాలనుకొంటున్న సమయంలో ఇల్లు అయిందేమిటి? భగవంతుడా!” అని ఆయన దిగులు పడ్డాడు. ఆపద్బాంధవులైన మాష్టరుగారి దగ్గరకుపోయి విషయమంతా చెప్పి కన్నీళ్ళు పెట్టుకున్నాడు. మాష్టరుగారు ఆయన్నుచూచి “మరేం ఫరవాలేదు - విచారపడకు! త్వరలోనే నువ్వు ఇల్లు కట్టుకొంటావ్” అన్నారు దృఢంగా. తన చేతిలో చిల్లిగవ్వకూడా లేనిస్థితిలో మాష్టరుగారు ఇట్లా అంటున్నారేమిటి? ఇది సాధ్యమయ్యే పనేనా?” అనుకొన్నాడు. ఆతర్వాత ఒకవారంపది రోజులకు, ఆయన తోడల్లుడు (షడ్డకుడు)

శ్రీ ఆం కృష్ణమూర్తి ఆయన అడక్కుండానే వదివేలరూపాయలు లిసుకొచ్చి, ఇచ్చి నూ లుగ్గాము పెచ్చిననుమానికి ఇప్పు! ఇప్పుడేమీ తొందరలేదు. కుందు నీ ఇంటిపనులు మొదలుపెట్టు!" అని వెప్పాడు వాళ్ళమ్మాయి పెళ్ళి ఇంకా పదేళ్ళపైమాట. ఆ అమ్మాయి కి అనుకు పట్టుకు పదేళ్ళకూడా లేవు ఆ పదివేలలో ఇంటి పని వీలవుతుంది? డబ్బు బ్యాంకులో పెట్టుకో? ఇంకా పనులు మొదలుపెట్టాలో? ఆయనకు అర్థం కాలేదు. మాష్టరుగారి చక్కని నలదా అనుకు మని కెళ్ళాడు. మాష్టరుగారు ఆయన్ను చూచి "నాకు ఒకరెండువేలివ్వు! అనుకుంటున్నాంది" అని ఆయన నుంచి రెండువేలు తీసుకోసి, "ఇల్లు కట్టటం మొదలుపెట్టు! త్వరలోనే పూర్తివుతుంది" అన్నారు. నాగరాజుకు నుతిపోయింది పదివేలు చేతిలో ఉందనే చాలదనుకుంటూంటే - అందులో రెండువేలు తీసుకోసి, ననిమొదలుపెట్టుకుంటున్నానని చెప్పా! మాష్టరుగారు. ఈ డబ్బు ఇంటి పనులకు ఏమాలకుపనులవి?" అని ఆయన డీలాపడ్డాడు.

"మాష్టరుగారి నాక్కే కేదవాళ్ళు. వారు చెప్పినట్లు చెయ్యక తప్పి"దని ఆయన ఇంటినిర్వాహం తాలూకు పనులు ప్రారంభించాడు. ఆయన అవసరాన్ని గమనించి మిట్టాను కావలసిన ఆర్థికసహాయం చేశారు. రెండుమూడువేలలోనే చక్కటి దాదా ఇల్లు నిర్మాణమైంది. ఆ ఇల్లు పూర్తికాగానే ఆయన సంతోషంతో మాష్టరుగారి దగ్గరకు పోయి, ఇల్లు పూర్తి అయిన నివయం చెప్పి, గృహప్రవేశానికి ముహూర్తం నిశ్చయించేసుకొన్న విషయం చెప్పి, మాష్టరుగారిని గృహప్రవేశానికి దయచేయవలసిందిగా అవ్వనించాడు. ఆరోజు ఆయన దగ్గర తీసుకొన్న రెండువేలరూపాయలు ఆయనకు మాష్టరుగారు తిరిగిఇస్తూ "నీ దగ్గర లప్పుడు డబ్బు ఎందుకు తీసుకొన్నానో తెలుసా? నీ ఇంటిపని అగకుండా త్వరలో పూర్తికావటంకోసం. నీ ప్రారబ్ధాన్ని పరిహరించడానికి అట్లాచెయ్యవలసివచ్చింది" అన్నారు. "మాష్టరుగారు ఎప్పుడెంచేస్తారో? ఏంమాట్లాడుతారో మనకు తెలీదు. ఆయన మాటలకు - చర్యలకూ ఒక అర్థం ఉంటుంది. అదిముందుగా మనకు తెలీకపోయినా, ఆ ఆర్థిక కొన్నాళ్ళకు మనకేతెలుస్తుంది. వారెప్పుడూ భక్తుల యోగక్షేమానికే కాంక్షిస్తుంటారో"నే సత్యం అప్పుడు నాగరాజుకు బోధపడింది. "మాష్టరుగారు డబ్బుఅడిగితీసుకొన్నప్పుడు వారిని అపార్థం చేసుకొన్నానే!" అని ఆయన చాలా పశ్చాత్తాపపడ్డాడు.

దసరాలో భక్తులు మాష్టరుగారిని శ్రీ లలితా త్రిపురసుందరిగాభావిస్తూ ప్రతికోజు లలితాసహస్రనామాలతో పాదపూజలు చెయ్యటం పరిపాటి. కుమారీ పూజలుకూడా అప్పుడు జరుగుతూఉంటాయి. అఉత్సవాల్లో ముత్తైదువులకు రవికబట్టలు పెట్టటం ఒక ఆనవాయితీ. ఒక పర్యాయం దసరా ఉత్సవాలు తిలకించాలని నాగరాజు విశ్రమించిరానికి వచ్చాడు. ఆనాడూ పూజానంతరం మాష్టరుగారు ముత్తైదువలందరికీ రవికగుడ్డలు పంచిపెడుతున్నారు. అదిచూచి "నాకుకూడా ఒక రవికగుడ్డ ఇస్తే బావుండు - మాష్టరుగారు" అని ఆయన అనుకున్నాడుతనలో. వెంటనే మాష్టరుగారు ఒకరవికగుడ్డ బంతిగా చుట్టి, నాగరాజు వాళ్ళోపడేటట్లు విసరివేశారు. మాష్టరుగారి దగ్గర నుంచి అనుకోని ప్రసాదం పొందినదాని ఫలితంగా బ్యాంకుల్లో తాకట్టుపెట్టిన బంగారంపై వడ్డీమాఫీ చేస్తూ ప్రభుత్వం ఆర్డరు జారీ

చేయటంవల్ల బ్యాంకులో ఆయన తాకట్టుపెట్టిన బంగారంపై వడ్డీ మాఫీ అయింది. ఆర్థికంగా నిలవదొక్కుకోవడం, మనస్సుపై మితపడడానికి ఆయనకు అందువల్ల వీలు దొరికింది.

ఒకసారి ఆయన తల్లి ప్రమాద స్థితిలో ఉంపనీ వెంటనే బయలుదేరిరమ్మని టెలిగ్రాం వచ్చింది. అది చూచి ఆయన కంగారు పడుతూ, ఆశీస్సుల కోసం మాస్టరుగారి దగ్గరకు పోయి, పాదసమస్కారం చేసి, విషయమంతా చెప్పి ఆశీస్సులు అర్జించాడు. మాస్టరుగారు ఆయన చెప్పిన మాటలు పట్టించుకోకుండా, మరెవరితోనో మాట్లాడుతూ ఉండిపోయారు. అందరికీ పెట్టేబొట్టుకూడా వారు నాగరాజుకు ఆరోజు పెట్టలేదు. ఆయనకు నిరాశ కలిగింది. ఆ తర్వాత నాలుగైదురోజులకు నాగరాజు తల్లి మరణించింది. మరోసారి ఆయన తండ్రిగారికి సీరియస్ గా ఉందని టెలిగ్రాం వస్తే, అది తీసుకొని ఆయన మాస్టరుగారి దగ్గరకు వెళ్ళాడు. మాస్టరుగారు ఎంతో దయతో ఆయన్ను దగ్గర కూర్చోబెట్టుకొని, సానునయంగా 'ఏం ఫరవాలేదు. కంగారు పడకు! మీనాన్నకు ఆరోగ్యం వచ్చిపడుతుంది' అని ఇన్నివిభూతి పొట్లాలు ఆయన చేతిలో పడవేశారు. మాస్టరుగారు చెప్పినట్లే ఆయన తండ్రి గారి ఆరోగ్యంకుదుటపడింది. ఆతర్వాత తండ్రి కొడుకులిద్దరూ విశ్వమందిరానికి వచ్చి, మాస్టరుగారిని దర్శించి ఆశీస్సులు పొంది వెళ్ళారు.

నాగరాజు తండ్రి శ్రీరామమూర్తిరావు మాస్టరుగారి దగ్గరకు వచ్చినప్పుడు అనంతపురంలో ఉంటున్న తమచిన్నకొడకూ, చిన్నకోడలిమధ్య అన్యోన్యతలోపించిందనీ, తనకోడలు బాధ్యతారహితంగా ప్రవర్తిస్తూ, ఇంటివిషయాలే పట్టించుకోవడంలేదనీ, తామెంత చెప్పినా ఖాతరు చెయ్యటంలేదనీ చెప్పి, ఆకుటుంబాన్ని ఎల్లాగైనా సరే సరిచేయవలసిందని ప్రాధేయపడ్డాడు. మాస్టరుగారు ఆయనకు విభూతిప్రసాదంతో బాటు, దత్తాత్రేయస్వామి, పిడీసాయిబాబా, తానూ ముగ్గురూ ఉన్న పోటో ఒకటి ఇచ్చి మరేంఫరవాలేదు - ఒకసంవత్సరంలో అంతా కుదుటపడిందని మీరేనాకు లెటర్ వ్రాస్తారు. చూస్తూ ఉండండి!" అన్నారు. మాస్టరుగారు చెప్పినట్లే ఆకుటుంబం చాలా వరకు కుదుటపడింది.

రామమూర్తిరావుగారి రెండోకొడుకు మదరాసులో ఇంజనీరుగా ఉంటున్నాడు. ఆయన భార్య అన్ని విషయాల్లో భర్తకు విరుద్ధంగా ప్రవర్తిస్తూ ఉండేది. భర్త వైపు బంధువులెవరు తమ ఇంటికి వచ్చినా ఆమెకు ఇష్టం ఉండేదికాదు. ఉత్తరాలు ఎన్నివ్రాసినా సమాధానం వచ్చేదికాదు. ఇట్లా ఆభార్యాభర్తల కాపురం పెనం మీది గుగ్గిలంగా ఇరవైయేళ్ళు సాగింది. రామమూర్తిరావుగారికి మాస్టరుగారితో చెప్పి, వారి ఆశీస్సులు తీసుకొంటే ఏమైనా ప్రయోజనం లభిస్తుందేమో?నన్న ఆశతో మాస్టరుగారి దగ్గరికి వచ్చి, విషయమంతా విన్నవించాలని 'మద్రాసులో మా రెండవ అబ్బాయి....' అని అంటూ ఉండగానే మాస్టరుగారు మధ్యలోనే ఆమాటలు త్రుంచి "పరిస్థితి చెయ్యదాటిపోయింది. ఇప్పుడు మనమేమీ చెయ్యలేం. చేతులుకాలినతర్వాత ఆకులు పట్టుకొని లాభమేమిటి?" అన్నారు. రామమూర్తి రావు హతాశుడై వెళ్ళిపోయాడు.

ఒక సమయంలో తనను గుంటూరు నుంచి వేరే చోటుకు బదలీ చేసి, వేరే వ్యక్తిని

తన స్థానంలో నియమించాలని కాలేజీ ప్రిన్సిపాలు, జాయింట్ డైరెక్టరు మొదలైనవాళ్ళంతా గట్టిగా ప్రయత్నాలు చేస్తున్నారనే విషయం నాగరాజుకు తెలిసింది. అప్పటి పరిస్థితుల్లో ఆయన కొంతకాలం గుంటూరులోనే ఉండవలసిన అవసరం ఉంది. తన ట్రాన్స్‌ఫర్ మూలంగా తనకుటుంబం విషమసమస్యలను ఎదుర్కోవలసి వస్తుందన్న భయంతో, ఆయన మాష్టరుగారి దగ్గరికి వచ్చి, “ట్రాన్స్‌ఫర్ ఆగిపోయేటట్లు అనుగ్రహించమని ప్రాధేయపడ్డాడు. మాష్టరుగారు కళ్ళు మూసుకొని, రెండునిమిషాలు ధ్యానంలోకి పోయి, కళ్ళు తెరిచి, “మరేంఫరవాలేదు - ఎవరు ఎన్ని ప్రయత్నాలు చేసినా నువ్వు గుంటూరులోనే ఉంటావు. ట్రాన్స్‌ఫర్ కాదు” అని విభూతి ప్రసాదం ఇచ్చి ఆశీర్వాదించారు. మాష్టరుగారి దగ్గర ఉన్నవాళ్ళు చాలామంది- నాగరాజ్ తోబాటు “ఈయన ఇక్కడకూచోని ఇట్లాచెబుతున్నారు. ఇది అయ్యేపనేనా? అక్కడ ఒక వైపు హేమాహమీలు గట్టిగా ప్రయత్నిస్తున్నారు” అని అనుకున్నారు. కానీ విచిత్రం. మాష్టరుగారి ఆశీస్సుల ఫలితంగా నాగరాజు ట్రాన్స్‌ఫర్ ఆగిపోయింది.

మాష్టరుగారి ఆశీస్సులతో నాగరాజు తన రెండోకూతుర్ని-కుసుమాబాయిని - డాక్టరు వ్యాఘ్రేశ్వరరావు గారి దగ్గరకు తీసుకుపోయి, ఆమెపోలియో కాళ్ళకు రెండింటికీ ఉచితంగా ఆపరేషన్ చేయించి, సరిచేయించాడు. ఆతర్వాత రెండేళ్ళకు మాష్టరుగారి ఆశీస్సులతో మళ్ళీ డాక్టరు కైలాసరావు గారిచే ఆపరేషన్ చేయించి, ఆ అమ్మాయి రెండుకాళ్ళనూ ఇంకా కాస్తబాగా సరిచేయించాడు. తత్ఫలితంగా ఇప్పుడు ఆ అమ్మాయి చక్కగా నడవగలుగుతున్నది. మాష్టరు గారి ఆశీస్సులతో ఆయన తన పెద్దమ్మాయి నాగమృతబాయి పెళ్ళి వైభవంగా జరిపించాడు. ఆ అమ్మాయికోపాప పుట్టింది. మనవడుకాక పాపపుట్టిందని ఆ అమ్మాయి అత్తగారికొక బాధగా ఉండేది. రెండేళ్ళు తిరక్కుండానే మాష్టరుగారి ఆశీస్సునల్ల ఆ అమ్మాయికి కవలపిల్లలు పుట్టారు. ఇద్దరు మగపిల్లలే. ఆ అమ్మాయిని అత్తగారింట్లో అంతా ఇప్పుడు పువ్వుల్లో పెట్టిచూస్తున్నారు మాష్టరుగారి దయనల్ల నాగరాజుకు మనశ్శాంతి లభించింది. మాష్టరుగారు నాగరాజుకు ఇలవేల్పుఅయ్యారు. ఈనాడు ఆయన కుటుంబం యావత్తు మాష్టరుగారికి దాసాను దాసులు.

ఒక రోజు సాయంత్రం జి.వి. సుబ్బరామయ్య గారు ధ్యానానికి కూర్చోబోతుంటే - వారి చిన్న బిడ్డ ఇందిర అన్నం పెట్టమని ఏడుస్తోంది. ధ్యానం పూర్తి చేసుకు వచ్చి పెడతానని కసురు కుంటున్నారు తండ్రి. ఇంతలో అబే వస్తున్న భగవాన్ “వాత్సల్యంలేని ధ్యానమెందుకు? పిల్లలు ఎక్కడ సంతోషంగా ఆడుకుంటూ ఉంటారో అదే దేవలోకం” అన్నారు. బిడ్డలపై భగవాన్ చూపిన వాత్సల్యానికి గృహస్తుడైన సుబ్బరామయ్య సిగ్గుపడ్డాడు.

- మహాత్ముల మహావాక్యాలు - పుట 92

సేకరణ కీ.శే. కలిదిండి రామరాజు

సర్వార్థ సంక్షేమ సమితి,
501, ప్రదీప్ అపార్ట్మెంట్, గాంధీనగర్, హైదరాబాద్ - 380.

సభ్యులుగా చేరండి - ధార్మిక సేవలో పాల్గొనండి

	సర్వార్థ సంక్షేమ సమితి	విశ్వప్రకాశం
	సభ్యత్వవివరములు	సభ్యత్వవివరములు
1 మహారాజపోషకులు	రు. 1,00,000-00	రు. 15,000-00
2. రాజపోషకులు	రు. 50,000-00	రు. 10,000-00
3. పోషకులు	రు. 25,000-00	రు. 5,000-00
4 కార్యనిర్వాహక సభ్యత్వము	రు. 10,000-00	
5 శాశ్వత సభ్యత్వము	రు. 1,000-00	రు. 1,000-00
6 వార్షిక సభ్యత్వము	రు. 100-00	రు. 60-00
7. ద్వివార్షిక సభ్యత్వము		రు. 120-00
8 విడి ప్రతి		రు. 5-00

పై సభ్యత్వములకు ఛెక్కు లేదా డి.డి. ద్వారా లేదా నగదు రూపకంగాను స్వీకరించబడును. మరియు 80 G ఇన్ కంటాక్సు లబ్ధి పొందవీలగును.

విశ్వప్రకాశం ధార్మిక మాసపత్రికకు
(ప్రకటనలు వంపండి, ప్రోత్సహించండి)

పత్రికా ప్రకటన వివరములు

1. వెనుక కవరు పేజీ	రు.2,500-00
2 రెండవ కవరు పేజీ	రు.1,500-00
3. మూడవ కవరు పేజీ	రు.1,500-00
4. లోపలి పూర్తిపేజీ	రు. 500-00
5. 12 మాసాలకు 12 సంచికలకు చిన్న సైజులో	రు.2,500-00



అలయములు వేరైనా ఆరాధింపబడుచున్నది.

మానవతే మానవుని ప్రథమ

BOOK POST

Printed Matter

To

Smt & Sri.

..... Sri.Dr.B.RAMA RAJU
 1-8-117/2, Chikkadpalli,
 HYDERABAD.20.

if undelivered please return to

SARVAARTHA SANKSHEMA SAMITHI

3-6-393, Plaza Apartments, Street No. 3,
 Himayatnagar, Hyderabad - 500 029.

